

सतना

29 मार्च 2026
रविवार

दैनिक मीडिया ऑडिटर

सतना, रीवा एवं मनेन्द्रगढ़ से एक साथ प्रकाशित

दिल्ली के इंदिरा गांधी हवाई अड्डे पर विमान की आपात लैंडिंग, सभी यात्री सुरक्षित



नई दिल्ली, एजेंसी। दिल्ली के इंदिरा गांधी अंतरराष्ट्रीय हवाई अड्डे पर एक फ्लाइट ने आपात लैंडिंग की है। अग्निशमन विभाग के अनुसार, विमान सुरक्षित उतरा है और सभी यात्री भी सुरक्षित हैं। दिल्ली पुलिस ने बताया कि इंडिगो एयरलाइंस का एक विमान आंध्र प्रदेश के विशाखापत्तनम से दिल्ली आ रहा था। इंजन में तकनीकी खराबी के चलते विमान की दिल्ली हवाई अड्डे पर आपात लैंडिंग कराई गई। इस दौरान रनवे पर फुल इमरजेंसी लागू कर दी गई थी और सभी आपात सेवाओं को तैयार रखा गया था।

विमान का इंजन फेल होने के चलते हुई आपात लैंडिंग : विमान हवाई अड्डे पर सुरक्षित उतर गया है। दिल्ली पुलिस ने बताया कि विमान का इंजन फेल हो गया था। आपात लैंडिंग करने वाले विमान में 160 यात्री सवार थे। इंडिगो की विशाखापत्तनम-दिल्ली की उड़ान 6ई 579 को इंजन फेल होने के चलते आपात लैंडिंग करनी पड़ी। यह बोइंग 737 विमान था। फ्लाइट रिकॉर्ड 24 डेट कॉम के अनुसार, विमान ने शनिवार सुबह 10.50 बजे दिल्ली हवाई अड्डे पर सुरक्षित लैंडिंग की।

राजस्थान में आज बारिश, ओले गिरेंगे : यूपी- बिहार में भी अलर्ट

हिमाचल में बर्फबारी की संभावना, कश्मीर में एवलांच से 7 की मौत



भोपाल/लखनऊ/शिमला/देहरादून, एजेंसी। देश के अलग-अलग हिस्सों में मौसम में बदल रहा है। राजस्थान में शनिवार से कन्या वेदर सिस्टम एक्टिव होगा। इसका असर प्रदेश के सभी जिलों में रहेगा। बारिश के साथ ओले गिर सकते हैं। वहीं मध्य प्रदेश में 29 मार्च से लगातार 3 दिन बारिश की संभावना है। भोपाल, उज्जैन, खालियर-जबलपुर समेत प्रदेश के करीब 40 जिलों में तेज बारिश का अलर्ट है। हालांकि, शनिवार को प्रदेश में तेज गर्मी रहेगी। उत्तर प्रदेश में शुक्रवार को लखनऊ, कानपुर समेत 10 जिलों में रुक-रुककर बारिश हुई। अगले 5 दिनों तक मौसम ऐसे ही रहेगा। कहीं-कहीं ओले गिर सकते हैं। बिहार में आधी रात को पटना समेत 5 जिलों में आंधी के साथ बारिश हुई। आज 38 जिलों में अलर्ट जारी किया है। हिमाचल प्रदेश में अगले छह दिन तक बर्फबारी हो सकती है।

53 इकाइयों में जवानों व अधिकारियों का जोखिम-कठिनाई भत्ता बंद



22 से 30 हजार रुपये तक का होगा नुकसान

नई दिल्ली, एजेंसी। केंद्रीय औद्योगिक सुरक्षा बल (सीआईएसएफ) की 53 इकाइयों के हजारों जवानों और अधिकारियों का जोखिम एवं कठिनाई भत्ता तत्काल प्रभाव से बंद कर दिया गया है। इससे उन्हें हर माह 22 से 30 हजार रुपये का नुकसान होगा। गृह मंत्रालय ने 6 मार्च को सीआईएसएफ मुख्यालय में कहा था कि 2019 के कार्यालय ज्ञापन ओएम के तहत जवानों-अधिकारियों को जोखिम एवं कठिनाई भत्ता दिया जा रहा, उसकी समीक्षा की जाए। यह भी कहा था कि उर्ध्व कार्मिकों को उक्त भत्ता दें, जो मंत्रालय के 22 फरवरी 2019 को जारी ओएम के अनुसार योग्य है। सीआईएसएफ महानिदेशालय ने ओएम के तहत यह भत्ता लेने वाले कार्मिकों की समीक्षा की। इसके बाद भत्ते रोकने का निर्णय लिया गया। यह भत्ता केंद्रीय सशस्त्र बलों के कार्मिकों को जोखिम भरे और कठिन क्षेत्रों में काम करने को दिया जाता है। जोखिम और कठिनाई का स्तर क्षेत्रानुसार बदलता है। जिन क्षेत्रों की यूनिटों पर भत्ते रोके गए हैं उनमें सर्वाधिक झारखंड के हैं। इनके अलावा तेलंगाना, बंगाल में कुछ यूनिटों में ये भत्ते रोके गए हैं।

जोखिम कम होने पर हटा दिए जाते हैं भत्ते : ये भत्ते उच्च जोखिम/कठिनाई (आर1एच1), उच्च जोखिम/मध्यम कठिनाई (आर1एच2) और उच्च जोखिम/कम कठिनाई (आर1एच3) अंतर्गत दिए जाते हैं। जोखिम और कठिनाई वाले क्षेत्रों में जम्मू-कश्मीर, नक्सल प्रभावित राज्य, उत्तर पूर्व के कई स्थान शामिल हैं। कई दूसरे इलाके भी सूची में हैं। जब किसी क्षेत्र में जोखिम का स्तर और कठिनाई कम होता है तो वहां पर भत्ते हटा दिए जाते हैं।

चिंताजनक:

देश में प्रति एक लाख जीवित जन्मों पर 24,700 मातृ मृत्यु दर्ज की गई

नाइजीरिया में स्थिति सबसे भयावह

नई दिल्ली, एजेंसी। युनियन में माताओं के स्वास्थ्य को लेकर किए जा रहे दावों के बीच एक चिंताजनक रिपोर्ट सामने आई है। भारत में मातृ मृत्यु दर की स्थिति अब भी गंभीर है। 2023 में भारत में प्रति एक लाख जीवित जन्मों पर 24,700 मातृ मृत्यु दर्ज की गई, जो दक्षिण एशियाई देशों में

काफी अधिक है। प्रसिद्ध मेडिकल जर्नल द लैंसेट में प्रकाशित ग्लोबल बर्डन ऑफ डिजीज (जीबीडी) 2023 के विश्लेषण में यह तथ्य सामने आया है। स्वास्थ्य मंत्रिकय और मूल्यंकन संस्थान (आईएचएमई) के शोधकर्ताओं की ओर से तैयार रिपोर्ट में बताया गया है कि प्रगति के बावजूद सुधार की दर अब असमान और धीमी हो गई है। पड़ोसी देश पाकिस्तान में यह आंकड़ा 10,300 रहा। नाइजीरिया में स्थिति सबसे भयावह (32,900) है।



वैसे, 1990 की तुलना में वैश्विक गिरावट आई है, लेकिन दुनिया के स्तर पर मातृ मृत्यु दर में एक तिहाई की

विकास लक्ष्य (एसडीजी) के उस मानक को पूरा नहीं कर पाए हैं, जिसमें इस आंकड़े को 70 से नीचे लाने का लक्ष्य रखा गया है।

स्वास्थ्य प्रणालियों को तत्काल मजबूत करने की जरूरत : शोधकर्ताओं ने कहा कि 2030 के वैश्विक लक्ष्यों (एसडीजी) को पाने के लिए अब पांच साल से भी कम समय बचा है। ऐसे में स्वास्थ्य प्रणालियों को मजबूत करने और निगरानी बढ़ाने के लिए नए सिरे से

वैश्विक कार्यवाही और निरंतर निवेश की तत्काल आवश्यकता है, ताकि मातृ मृत्यु दर में आ रही गिरावट की गति को तेज किया जा सके।

मुख्य कारण और समाधान : विशेषज्ञों ने पाया कि प्रसव के दौरान अत्यधिक रक्तस्राव और गर्भावस्था में उच्च रक्तचाप मौतों के सबसे बड़े कारण हैं। रिपोर्ट में बताया गया कि कोरोना महामारी ने टीकाकरण से पहले के दौर (2020-21) में इस संकट को और गहरा दिया था।

अयोध्या में परिवहन मंत्री के यज्ञ स्थल में लगी आग

राम मंदिर से 800 मीटर दूर हादसा; 1251 कुंड के साथ पंडाल जलकर राख

अयोध्या, एजेंसी। अयोध्या में परिवहन मंत्री दयाशंकर सिंह के यज्ञ स्थल में शनिवार दोपहर 12 बजे अचानक भीषण आग लग गई। देखते ही देखते यज्ञ स्थल, जो लगभग एक एकड़ में फैला था, पूरी तरह खाक हो गया। यह हादसा 9 दिवसीय लक्ष्मी नारायण यज्ञ के पूर्ण होने के डेढ़ घंटे बाद हुआ।



यज्ञशाला में 5 हजार से अधिक यजमानों ने आहुति दी थी। हादसा राम मंदिर से 800 मीटर दूर, सरयू तट पर स्थित बाबा के आश्रम

के पास हुआ। बताया जा रहा है कि यज्ञ के पूर्ण होने के बाद एक नारियल फूटने से चिंगारी निकली, जो कपड़े से बने पंडाल में लगी। देखते ही देखते आग की लपटें पूरे यज्ञस्थल को अपनी चपेट में ले ले गईं।

परिवहन मंत्री दयाशंकर सिंह ने कहा- कोई जनहानि नहीं हुई है। सब नियंत्रित है। एक फायर ब्रिगेड मौके पर मौजूद था। उसने तुरंत आग बुझाने का काम शुरू किया। समापन होने के डेढ़ घंटे बाद ये घटना हुई।

शाह ने ममता सरकार के खिलाफ आरोप पत्र जारी किया

बोले- इसमें टीएमसी के काले कारनामे, बंगाल का यह चुनाव देश की सुरक्षा के

नई दिल्ली/ गुवाहाटी/ कोलकाता, एजेंसी। केंद्रीय गृहमंत्री अमित शाह ने शनिवार को कोलकाता में ममता सरकार के खिलाफ आरोप पत्र जारी किया। कहा- इसमें झूठ सरकार के 15 साल के काले कारनामों का जिक्र है, ये जनता की चार्जशीट है। बंगाल अराजकता और बदहाली है। यहां की अर्थव्यवस्था चौपट हो चुकी है। बंगाल में झूठ की राजनीति हो रही है, भय और भ्रष्टाचार झूठ के हथियार हैं। इस बार का चुनाव देश की सुरक्षा के लिए अहम है। ममता सरकार घुसपैठियों को बचाती है। जनता BJP को चुनने का मन बना चुकी है। उधर असम के असम के मुख्यमंत्री हिमंता बिस्वा सरमा ने कांग्रेस पर सिर्फ एक समुदाय की पार्टी होने का आरोप लगाया। हिमंता ने कहा कि लगभग 99 प्रतिशत हिंदू कांग्रेस छोड़ना चाहते हैं। राज्य में इसके टूटने का प्रोसेस पहले ही शुरू हो चुका है। नतीजों के बाद, कांग्रेस एक ही कम्युनिटी की पार्टी बन जाएगी।



हिमंता बोले- 99% हिंदू कांग्रेस छोड़ना चाहते हैं

रिजल्ट बाद बस एक समुदाय की पार्टी बन जाएगी; शिवराज ने कहा- असम में बीजेपी की लहर

नई दिल्ली/ गुवाहाटी, एजेंसी। असम के मुख्यमंत्री हिमंता बिस्वा सरमा ने कांग्रेस पर सिर्फ एक समुदाय की पार्टी होने का आरोप लगाया। हिमंता ने कहा कि लगभग 99 प्रतिशत हिंदू कांग्रेस छोड़ना चाहते हैं। राज्य में इसके टूटने का प्रोसेस पहले ही शुरू हो चुका है। नतीजों के बाद, कांग्रेस एक ही कम्युनिटी की पार्टी बन जाएगी। केंद्रीय मंत्री शिवराज सिंह चौहान ने गुवाहाटी में कहा कि हर जगह BJP के पक्ष में जोरदार लहर है। मैं यह सिर्फ कहने के लिए नहीं कह रहा हूँ। हमें सेचुरिटी (100 सीटें जीतना) लगाने का भरसा है। असम में 9 अप्रैल को सिंगल फेज में चुनाव है। 30 मार्च को पीएम मोदी NaMo ऐप के जरिए एक रैली को वचुअली संबोधित करेंगे। राज्य BJP ने सभी पार्टी कार्यकर्ताओं और नागरिकों से इस अनेखी और इंटरैक्टिव पहल में हिस्सा लेने के लिए ऐप डाउनलोड करके रिजल्ट करने की बात कही है। असम में 126 सीटों वाली विधानसभा के लिए मौजूदा BJP के नेतृत्व वाली NDA सरकार और कांग्रेस के बीच मुकाबला होगा।

बार बंगाल की जनता ने तय किया है कि प्रचंड बहुमत के साथ प्रदेश में भाजपा की सरकार बनाई जाएगी। यह चुनाव, जान जाने के भय से मुक्ति का चुनाव है। आजादी छिन्नने के भय से मुक्ति का चुनाव है। अपनी

संपत्ति लुटने के भय से मुक्ति का चुनाव है। रोजगार छिन्नने के भय से मुक्ति का चुनाव है। महिलाओं की सुरक्षा के खतरे से मुक्ति का चुनाव है। युवाओं के भविष्य पर छाए भय और अंधकार से मुक्ति का चुनाव है। अपनी

बोले- युद्ध के संकट से देश को एकजुट होकर लड़ना है



नोएडा, एजेंसी। प्रधानमंत्री नरेंद्र मोदी ने शनिवार को यूपी के जेवर में नोएडा इंटरनेशनल एयरपोर्ट के फेज-1 का उद्घाटन किया। यह अभी देश का सबसे बड़ा और एशिया का दूसरा सबसे बड़ा एयरपोर्ट है। 4 फेज पूरे होने पर एशिया का सबसे बड़ा एयरपोर्ट हो जाएगा। पीएम ने जनसभा को संबोधित करते हुए लोगों से इजराइल-अमेरिका और ईरान की जंग से उभरे संकट से एकजुट होकर लड़ने की अपील की। उन्होंने कहा- कल सभी राज्यों के सीएम से चर्चा हुई। देशवासियों से कहा कि धैर्य और एकजुटता के साथ



इस संकट का सामना करें। ये पूरी दुनिया को परेशान करने वाला संकट है। प्रधानमंत्री ने कहा- देश के राजनीतिक दलों से कहना चाहता हूँ कि संकट की घड़ी में ऐसी बातें करने से बचें, जो देश के लिए नुकसानदायक हैं। देश को नुकसान पहुंचाने वाली हरकतों को जनता कभी माफ नहीं करेगी। एयरपोर्ट के पहले फेज का काम पूरा हो गया है। इसमें करीब 3300 एकड़ जमीन पर टर्मिनल और रनवे बनाए गए हैं। यह टर्मिनल हर साल लगभग 3 करोड़ यात्रियों को संभाल सकेगा। इस पूरे

योगी बोले- पूरी दुनिया में पेट्रोलियम के दाम आसमान छू रहे, हमारे यहां सब ठीक

सीएम योगी ने कहा कि यूपी की 25 करोड़ जनता की ओर से पीएम का हृदय से स्वागत करता हूँ। कल ही रामनवमी के पावन अवसर पर पूरे देश के अंदर उत्साह का माहौल था। पूरी दुनिया में वर्तमान में अराजकता का माहौल है। पेट्रोलियम उत्पादों के दाम आसमान छूते हुए दिखाई दे रहे हैं, लेकिन पीएम मोदी की दूरदर्शी सोच की वजह से देश में सब कुछ ठीक है। उन्होंने कहा कि देश में पेट्रोलियम के दाम स्थिर हैं। आपूर्ति सुनिश्चित की जा रही है। अमेरिका जैसे देशों में पेट्रोलियम के उत्पादों की कीमत बढ़ी हुई दिख रही है। पड़ोसी देशों में भी ऐसा दिख रहा है। वहां के देशों में अभावस्था बन चुकी है। पब्लिक में कोटा सिस्टम लागू करना पड़ रहा है, लेकिन हमारे देश में उत्पादन को बनाए रखने और एक्सपोर्ट इव्यूटी कम करने का निर्णय लिया गया। मैं इसके लिए प्रदेशवासियों की ओर से हृदय से आभार व्यक्त करता हूँ।

बोले- ऐसी बातें करने से बचें, जो देश के लिए नुकसानदायक : पीएम मोदी ने कहा कि देश के सभी राजनीतिक दलों से अप्रहर्षक कहना चाहता हूँ कि इस प्रकार के संकट में ऐसी बातें करने से बचें, जो देश के लिए नुकसानदायक हैं। उन्होंने कहा कि जो भारतीयों के हक में हैं, हित में हैं, वही भारत सरकार की नीति और रणनीति हैं। राजनीति के लिए गलत बयानबाजी करने के लिए

राजनीतिक बहस में कुछ नंबर तो पा लेंगे, लेकिन देश को नुकसान पहुंचाने वाली हरकतों को देश की जनता कभी माफ नहीं करेगी। उन्होंने कहा कि कोरोना काल में भी कुछ लोगों ने गुमराह किया, झूठ बोले, लेकिन जनता ने चुनावों के दौरान ऐसी राजनीति को नकार दिया। ठुकरा दिया। मुझे भरसा है कि देश के राजनीतिक दल इससे सबक सीखेंगे और एकजुट प्रयासों को बल देंगे, ताकत देंगे।

पीएम मोदी विपक्ष के लिए

भूकंप एवं आपदा प्रबंधन प्रशिक्षण के दूसरे दिन भी दिखा उत्साह

प्रशिक्षकों व प्रतिभागियों को बचाव, राहत और त्वरित प्रतिक्रिया की दी गई जानकारी

मीडिया ऑडिटर, सीधी (निप्र)। जिले में आयोजित पांच दिवसीय भूकंप पूर्व तैयारी एवं आपदा प्रबंधन प्रशिक्षण कार्यक्रम के अंतर्गत दूसरे दिन का प्रशिक्षण पीएम कॉलेज ऑफ एक्सीलेंस, संजय गांधी स्नातकोत्तर महाविद्यालय सीधी में संपन्न हुआ। प्रशिक्षण का उद्देश्य संभावित प्राकृतिक आपदाओं, विशेषकर भूकंप की स्थिति में प्रभावी बचाव एवं राहत कार्यों के लिए प्रशिक्षित मानव संसाधन तैयार करना है। प्रशिक्षण कार्यक्रम में महाविद्यालय के प्राचार्य, छात्र-छात्राएं, विभिन्न शासकीय एवं निजी विद्यालयों के प्रतिनिधि, स्वास्थ्य विभाग, पुलिस, होमगार्ड, एसडीआईआरएफ, एनसीसी और एनएसएस के



केडेट्स सहित 110 से अधिक प्रतिभागियों ने उत्साहपूर्वक भाग लिया इस दौरान प्रतिभागियों को आपदा प्रबंधन की मूल अवधारणाओं, भूकंप के दौरान तथा उसके पूर्व और बाद में किए जाने वाले उपायों के बारे में विस्तार से जानकारी



दी गई विशेषज्ञों ने बताया कि सतर्कता, सही जानकारी और त्वरित निर्णय क्षमता से आपदा के समय जन-धन की हानि को

प्रतिभागियों को प्राथमिक उपचार, सुरक्षित निकासी और समन्वित राहत कार्यों की प्रक्रिया से अवगत कराया गया यह प्रशिक्षण जिला आपदा प्रबंधन प्राधिकरण के सहयोग से एडीएम बी.पी. पांडेय एवं एसडीएम राकेश शुक्ला के मार्गदर्शन में आयोजित किया जा रहा है कार्यक्रम का संचालन नोडल अधिकारी एल.बी. कोल एवं सहायक नोडल अधिकारी मयंक तिवारी द्वारा किया गया प्रशिक्षण के अंत में प्रतिभागियों को अध्ययन सामग्री वितरित की गई तथा स्वल्पाहार की व्यवस्था भी की गई प्रतिभागियों ने पूरे उत्साह के साथ प्रशिक्षण में भाग लिया जिससे कार्यक्रम सफलतापूर्वक संपन्न हुआ।

3452 बैगा महिलाओं को नहीं 1500 रुपए, एक साल पहले भरवाए जा चुके फॉर्म

मीडिया ऑडिटर, सीधी (निप्र)। विशेष पिछड़ी जनजातियों के लिए शुरू की गई आहार अनुदान योजना सवालों के घेरे में है मध्य प्रदेश शासन ने अक्टूबर 2023 में बैगा और सहरीया परिवारों की महिला मुखियाओं को हर महीने 1500 देने का आदेश जारी किया था हालांकि डेढ़ साल बीतने के बाद भी इस योजना का लाभ किसी भी पात्र महिला तक नहीं पहुंच पाया है। बैगा समाज संघ के प्रदेश उपाध्यक्ष गौरीशंकर बैगा ने आरोप लगाया है कि शासन ने आदेश तो जारी कर दिया लेकिन प्रशासन ने इसे लागू करने में लापरवाही बरती है। उन्होंने बताया कि कुसमी क्षेत्र सहित पूरे सीधी जिले में पंचायतों के माध्यम से महिलाओं के आवेदन फॉर्म भरवाए गए थे पर आज तक किसी भी लाभार्थी को एक रुपया भी नहीं मिला बैगा ने यह भी बताया कि उन्होंने कई बार मुख्यमंत्री को पत्र लिखकर इस मुद्दे से अवगत कराया है हाल ही में जिले के दौरे पर आए राज्यपाल को भी जापन सौंपा गया था लेकिन स्थिति में कोई

बदलाव नहीं आया है उनके अनुसार, यह योजना केवल कागजों में ही चल रही है और जमीनी स्तर पर इसका कोई अस्तित्व नहीं है। ग्रामीण महिलाओं ने भी अपनी परेशानी साझा की। ग्राम छलवारी की शांति बैगा, बकवा की रामबाई बैगा, ठाडीपाथर की बसंती बैगा और समितियां बैगा ने बताया कि लगभग एक साल पहले पंचायत में उनके फॉर्म भरवाए गए थे। उन्हें हर महीने 1500 मिलने का आश्वासन दिया गया था लेकिन आज तक एक भी किस्त नहीं मिली है उन्हें यह भी नहीं बताया जा रहा कि भुगतान क्यों रुका हुआ है। प्रशासन इस मामले में निर्देशों के अभाव की बात कह रहा है। कुसमी जपद पंचायत के मुख्य कार्यपालन अधिकारी ज्ञानेंद्र मिश्रा ने बताया कि आदिवासी विकास विभाग द्वारा पंचायतों से बैगा परिवार की महिला मुखियाओं की जानकारी मांगी गई थी जिसे उपलब्ध कर दिया गया है। कुल 3452 महिलाएं पात्र पाई गई हैं, लेकिन विभाग से अभी तक कोई स्पष्ट दिशा-निर्देश या लक्ष्य प्राप्त नहीं हुआ है।

कलेक्टर ने की राजस्व कार्यों की समीक्षा; प्रकरणों के जल्द निराकरण, किसान पंजीयन सत्यापन पर फोकस

मीडिया ऑडिटर, सिंगरौली (निप्र)। कलेक्टर गौरव बैनल ने राजस्व कार्यों की समीक्षा बैठक की अध्यक्षता की इस दौरान उन्होंने नामांतरण, बंटवारा और सीमांकन जैसे राजस्व प्रकरणों को तय समय सीमा में गुणवत्तापूर्ण तरीके से निपटाने के निर्देश दिए। कलेक्टर ने कई तहसीलों में लंबित मामलों की समीक्षा करते हुए राजस्व न्यायालयों में लंबित प्रकरणों को प्राथमिकता से निपटाने पर जोर दिया इसका उद्देश्य आम नागरिकों को बार-बार कार्यालयों के चक्कर लगाने से बचना है उन्होंने उपखंड अधिकारियों को अपने अधीनस्थ तहसील न्यायालयों का नियमित निरीक्षण करने के निर्देश दिए साथ ही स्वामित्व योजना, फार्म रजिस्ट्री और पीएम किसान योजना के तहत सत्यापन व ई-केवाईसी कार्यों



में तेजी लाने को कहा गया राजस्व वसूली के लक्ष्यों को भी समय पर पूरा करने के निर्देश दिए गए। किसान पंजीयन और गिरदावली की समीक्षा करते हुए कलेक्टर ने सरसों और मसूर फसलों के पंजीयन का पुनः सत्यापन करने के निर्देश दिए। उन्होंने उपार्जन केंद्रों पर अवैध बिक्री रोकने, सीमावर्ती क्षेत्रों से फसल की आवाजाही पर निगरानी रखने और चेक पोस्ट स्थापित करने के आदेश दिए। केंद्रों पर किसानों के लिए

टंसार में वृहद विधिक जागरूकता शिविर आयोजित, संकल्प से समाधान अभियान के तहत योजनाओं का लाभ, निःशुल्क विधिक सहायता पर जोर

मीडिया ऑडिटर, सीधी (निप्र)। मध्यप्रदेश राज्य विधिक सेवा प्राधिकरण के निर्देशानुसार विकासखंड कुसमी के पीएम शासकीय उच्चतर माध्यमिक विद्यालय टंसार में वृहद विधिक जागरूकता एवं साक्षरता शिविर का आयोजन किया गया शिविर का उद्देश्य ग्रामीण एवं विशेष रूप से आदिवासी समुदाय को उनके विधिक अधिकारों के प्रति जागरूक करना तथा उन्हें न्याय व्यवस्था से जोड़ना रहा शिविर में उपस्थित जनसमूह को निःशुल्क विधिक सहायता, लोक अदालत पीड़ित प्रतिकर योजना सहित विभिन्न विधिक प्रावधानों की जानकारी दी गई साथ ही संकल्प से समाधान अभियान के अंतर्गत विभिन्न विभागों द्वारा प्राप्त आवेदनों का

मौके पर निराकरण करते हुए हितग्राहियों को लाभ वितरित किया गया। कार्यक्रम को संबोधित करते हुए प्रधान जिला एवं सत्र न्यायाधीश एवं जिला विधिक सेवा प्राधिकरण के अध्यक्ष प्रयाग लाल दिनकर ने कहा कि जागरूक समाज ही मजबूत न्याय व्यवस्था की नींव है उन्होंने शिक्षा के महत्व पर बल देते हुए माताओं से बच्चों को नियमित विद्यालय भेजने की अपील की उन्होंने कहा कि नेशनल लोक अदालत के माध्यम से राजीनामा योग्य प्रकरणों का त्वरित, सरल एवं कम खर्च में निराकरण संभव है साथ ही पीड़ित प्रतिकर योजना के तहत पीड़ित परिवारों को दी जाने वाली सहायता को जानकारी भी दी गई। कार्यक्रम के दौरान उपस्थित लोगों को नशा मुक्ति

की शपथ दिलाई गई। न्यायाधीश ने कहा कि नशा सामाजिक एवं पारिवारिक विघटन का प्रमुख कारण है और इससे दूर रहना आवश्यक है।

विधिक सहायता का अधिकार है और इसके लिए प्राधिकरण सदैव तत्पर है।

निगाही खदान में आग का वीडियो वायरल, एनसीएल ने बताया पुराना, सोशल मीडिया पर ताजा घटना का दावा

मीडिया ऑडिटर, सिंगरौली (निप्र)। नॉर्दन कोलफील्ड लिमिटेड (एनसीएल) की निगाही कोयला खदान से जुड़ा एक वीडियो सामने आया है। इस वीडियो में खदान के अंदर कोयले के बड़े स्टॉक में आग भड़कती दिख रही है सोशल मीडिया यूजर्स इसे ताजा घटना बताकर एनसीएल को भारी नुकसान होने का दावा कर रहे हैं वहीं एनसीएल प्रबंधन ने इसे पुराना वीडियो बताया है। करीब तीन मिनट के इस वीडियो में आग का दायरा काफी बड़ा नजर आ रहा है जिससे स्थिति भयावह लग रही है। वीडियो में कहीं भी आग बुझाने के इंतजाम या फायर सेफ्टी टीम सक्रिय नजर नहीं आ रही है। यह वीडियो शनिवार को सामने आया है।

देवी मंदिर के बाहर मारपीट, महिलाओं और युवकों ने मिलकर दो लड़कों पीटा



मीडिया ऑडिटर, सीधी (निप्र)। अमिलिया थाना क्षेत्र के ग्राम घोषरा में एक दिन पहले अचानक माहौल बिगड़ गया देवी मंदिर परिसर के बाहर दो पक्षों के बीच किसी बात को लेकर कहासुनी हुई जो देखते ही देखते खूनी संघर्ष में बदल गई इस मारपीट का वीडियो शनिवार को सामने आया है। प्रत्यक्षदर्शियों के मुताबिक, यह घटना उस समय हुई जब लोग मंदिर में दर्शन करके बाहर निकल रहे थे वीडियो में साफ दिख रहा है कि महिलाएं

और युवक मिलकर दो लड़कों की बेहमी से पीटते कर रहे हैं इस दौरान लात-सूतों के साथ-साथ लाठी-डंडों का भी जमकर इस्तेमाल किया गया जिससे एक व्यक्ति घायल हो गया है स्थानीय निवासी अमर सिंह ने बताया कि विवाद इतना अचानक बढ़ कि किसी को संभलने का मौका ही नहीं मिला। घटना के बाद आरोपी मौके से आंटे में सवार होकर भाग निकले मारपीट के दौरान वहां मौजूद श्रद्धालुओं के बीच अफरा-तफरी मच गई थी।

रामनवमी पर निःशुल्क 'जल मंदिर' (प्याऊ) का उद्घाटन

जल गंगा संवर्धन अभियान के तहत जनसेवा और जल संरक्षण का संदेश



मीडिया ऑडिटर, सीधी (निप्र)। श्रीम ऋतु में बढ़ती गर्मी को देखते हुए आमजन एवं राहगीरों को राहत पहुंचाने के उद्देश्य से जिले में निःशुल्क 'जल मंदिर' (प्याऊ) स्थापित किए जा रहे हैं। मध्यप्रदेश जन अभियान परिषद के मार्गदर्शन में जल गंगा संवर्धन अभियान के अंतर्गत नवांकुर संस्थाओं द्वारा विभिन्न स्थानों पर प्याऊ संचालित किए जा रहे हैं। इसी क्रम में रामनवमी

के पावन अवसर पर वार्ड क्रमांक 07 स्थित हनुमान मंदिर परिसर में रश्मि दिव्यांग सेवा समिति द्वारा निःशुल्क जल मंदिर (प्याऊ) का उद्घाटन किया गया। कार्यक्रम में मुख्य अतिथि के रूप में शासी निकाय सदस्य कृष्णकांत द्विवेदी एवं अध्यक्षता जिला समन्वयक मुकेश गौर ने की कार्यक्रम के दौरान वृक्ष पूजन, हनुमान चालीसा पाठ एवं जनजागरूकता से जुड़े विभिन्न आयोजन किए

गए मुख्य अतिथि ने कहा कि जल गंगा संवर्धन अभियान का उद्देश्य जल संरक्षण का संदेश जन-जन तक पहुंचाना है 'जल शक्ति से जन भक्ति' की भावना से प्रेरित यह पहल न केवल जनसुविधा प्रदान करती है, बल्कि समाज में सेवा और सहयोग की भावना को भी मजबूत करती है अध्यक्षता कर रहे जिला समन्वयक ने बताया कि जल संरक्षण के क्षेत्र में नवांकुर संस्थाएं, प्रस्पुटन समितियां एवं सीएमसीएलडीपी के छात्र-छात्राएं सक्रिय भूमिका निभा रहे हैं उन्होंने विश्वास व्यक्त किया कि इस प्रकार के प्रयासों से जल स्रोतों का संरक्षण एवं जल स्तर में सुधार संभव होगा कार्यक्रम में विभिन्न जनप्रतिनिधि, सामाजिक कार्यकर्ता एवं छात्र-छात्राएं उपस्थित रहे।

अवैध पेट्रोल बिक्री विवाद में वृद्ध पर हमला; मोरवा में दो लोगों पर केस दर्ज, घायल की हालत गंभीर



मीडिया ऑडिटर, सिंगरौली (निप्र)। मोरवा थाना क्षेत्र में अवैध पेट्रोल बिक्री को लेकर हुए विवाद में एक वृद्ध पर हमला किया गया। हुई इस घटना में वृद्ध गंभीर रूप से घायल हो गया जिसे अस्पताल में भर्ती कराया गया है पुलिस ने इस मामले में दो आरोपियों के खिलाफ हत्या के प्रयास का मामला दर्ज किया है। यह घटना खिरवा के भोजी चौराहे के पास

हुई जहां कई छोटी दुकानों में अवैध रूप से पेट्रोल बेचा जाता है जानकारी के अनुसार, सूरजमन साकेत नामक वृद्ध पेट्रोल खरीदने एक दुकान पर पहुंचे थे इसी दौरान पेट्रोल की मात्रा को लेकर उनका विवाद शुरू हो गया। मौके पर मौजूद अक्षय कोल और राकेश कोल ने विवाद को आगे बढ़ाया और सूरजमन से झगड़ा किया। देखते ही देखते विवाद इतना बढ़ गया

कि दोनों आरोपियों ने वृद्ध पर पत्थर से हमला कर दिया जिससे वे गंभीर रूप से घायल हो गए वहीं दोनों आरोपी मौके से फरार हो गए। घायल सूरजमन को तत्काल मोरवा के सामुदायिक स्वास्थ्य केंद्र में भर्ती कराया गया प्राथमिक उपचार के बाद उनकी गंभीर हालत को देखते हुए उन्हें ट्रामा सेंटर रेफर कर दिया गया है। मोरवा थाना प्रभारी डॉ. ज्ञानेंद्र सिंह ने बताया कि मामले में दोनों आरोपी अक्षय कोल और राकेश कोल के खिलाफ हत्या के प्रयास का मामला दर्ज कर लिया गया है घटना के बाद शुरू हो गया। मौके पर मौजूद तलाश जारी है पुलिस पूरे मामले की जांच कर रही है और जल्द ही आरोपियों को गिरफ्तार करने का दावा किया गया है।

कुसमी तहसील न्यायालय कलेक्टर ने किया निरीक्षण

राजस्व प्रकरणों के त्वरित निराकरण और समयबद्ध कार्रवाई के लिए निर्देश

मीडिया ऑडिटर, सीधी (निप्र)। कलेक्टर विकास मिश्रा ने तहसील न्यायालय कुसमी का निरीक्षण कर न्यायालयीन एवं राजस्व कार्यों की प्रगति की समीक्षा की इस दौरान उन्होंने लंबित प्रकरणों के शीघ्र निराकरण और कार्यों में गति लाने के निर्देश संबंधित अधिकारियों को दिए। निरीक्षण के दौरान कलेक्टर ने नामांतरण, बंटवारा एवं सीमांकन जैसे महत्वपूर्ण राजस्व प्रकरणों को प्राथमिकता के साथ समय-सीमा में निराकरण करने के निर्देश दिए उन्होंने कहा कि आमजन से जुड़े मामलों के लंबित रहने से अनावश्यक विवाद उत्पन्न होते हैं इसलिए इनका त्वरित और पारदर्शी समाधान आवश्यक है।



प्राथमिकता दी जाए उन्होंने सभी प्रकरणों में समयबद्ध कार्रवाई कर आमजन को शीघ्र न्याय उपलब्ध कराने के निर्देश दिए। उन्होंने राहत से संबंधित मामलों

में संवेदनशीलता बरतने की बात कहे हुए पात्र हितग्राहियों को बिना विलंब सहायता प्रदान करने के निर्देश दिए साथ ही राजस्व वसूली की प्रगति की



अवलोकन कर साफ-सफाई बनाए रखने और कार्यालयीन अभिलेखों के सुव्यवस्थित संभारण के निर्देश भी दिए। उन्होंने कहा कि बेहतर रिकॉर्ड

प्रबंधन से कार्यों में पारदर्शिता और दक्षता बढ़ती रहे। इस अवसर पर तहसीलदार नारायण सिंह सहित संबंधित अधिकारी एवं कर्मचारी उपस्थित रहे।

बिजली कर्मचारियों पर हमला, मारपीट के बाद कर्मचारियों ने काम बंद करने की चेतावनी दी



मीडिया ऑडिटर, सिंगरौली (निप्र)। बैदुन क्षेत्र में देर शाम बिजली सुधार कार्य के दौरान कर्मचारियों पर हमला किया गया इस दौरान उनके साथ मारपीट हुई और उनके वाहन में तोड़फोड़ की गई। गर्मी बढ़ने के साथ ही क्षेत्र में बिजली फाल्ट की समस्या बढ़ रही है एक शिकायत मिलने पर बिजली विभाग की टीम कचनी इलाके में सुधार कार्य के लिए पहुंची थी। कर्मचारी जैसे ही फाल्ट सुधारने में लगे कुछ स्थानीय लोग मौके पर आ गए उन्होंने गाली-गलौज करते हुए विवाद शुरू कर दिया देखते ही देखते विवाद इतना बढ़ा कि आरोपियों ने कर्मचारियों के साथ हाथपाई

की। हमलावरों ने कर्मचारियों के वाहन में भी जमकर तोड़फोड़ की स्थिति बिगड़ती देख कर्मचारी किसी तरह अपनी जान बचाकर वहां से निकले और सीधे कोतवाली में शिकायत दर्ज कराई। इस घटना के बाद बिजली कर्मचारियों में भारी आक्रोश है उन्होंने चेतावनी दी है कि यदि दोषियों के खिलाफ सख्त कार्रवाई नहीं की गई तो वे काम बंद करने को मजबूर होंगे कर्मचारियों ने यह भी बताया कि इसी क्षेत्र में पहले ही उनके साथ इस तरह के विवाद हो चुके हैं। बैदुन थाना प्रभारी अशोक सिंह परिहार ने इस मामले पर जानकारी दी।

संसद में पत्रकारों की सुरक्षा का मुद्दा; दर्शन सिंह बोले कलम में सुरक्षित होगी तो लोकतंत्र मजबूत होगा

मीडिया ऑडिटर, नर्मदापुरम (निप्र)। सांसद दर्शन सिंह चौधरी ने संसद के शून्य काल के दौरान भारतीय लोकतंत्र के चौथे स्तंभ पत्रकारिता से जुड़े अत्यंत महत्वपूर्ण मुद्दे को उठाया। उन्होंने पत्रकारों की सुरक्षा, सामाजिक-आर्थिक सुदृढीकरण तथा पत्रकारिता के नाम पर हो रहे दुरुपयोग, दोनों पहलुओं पर संतुलित और ठोस नीति की आवश्यकता पर जोर दिया। सांसद चौधरी ने कहा कि पत्रकारिता केवल सूचना का माध्यम नहीं बल्कि लोकतंत्र की आत्मा है जो शासन और जनता के बीच एक सशक्त सेतु का कार्य करती है यह वहीं शक्ति है जो सत्ता को जवाबदेह बनाती है और समाज को जागरूक करती है। उन्होंने चिंता व्यक्त करते हुए कहा कि जहाँ विधायिका, कार्यपालिका



और न्यायपालिका को संस्थागत सुरक्षा और सुविधाएँ प्राप्त हैं वहीं पत्रकारों को अपेक्षित संरक्षण नहीं मिल पा रहा है पत्रकार विशेषकर फील्ड में कार्यरत अनेक जोखिमों और

असुरक्षाओं का सामना कर रहे हैं इसी संदर्भ में उन्होंने सरकार से सवाल किया कि क्या पत्रकारों की सुरक्षा एवं कल्याण के लिए एक व्यापक 'पत्रकार सुरक्षा एवं कल्याण

नीति' बनाने पर विचार किया जा रहा है। सांसद चौधरी ने अपने वक्तव्य में प्रभावी शब्दों में कहा 'जब कलम सुरक्षित होगी, तब ही सच निर्भीक होकर सामने आएगा; और जब



सच सामने आएगा तभी लोकतंत्र और मजबूत होगा' इसके साथ ही उन्होंने पत्रकारिता की आड़ में हो रही ब्लैकमेलिंग और अनैतिक गतिविधियों पर भी चिंता जताई

उन्होंने सरकार से कहा कि राज्यों के साथ समन्वय स्थापित कर एक पारदर्शी, जवाबदेह और सख्त तंत्र विकसित किया जाए जिससे पत्रकारिता की गरिमा बनी रहे।

डाकघरों से विदेश पार्सल भेजना हुआ आसान, ट्रेकिंग और फ्री पिक-अप सुविधा



मीडिया ऑडिटर, बिलासपुर (निप्र)। संभाग के डाकघरों के माध्यम से अब नागरिक और व्यापारी विदेश में पार्सल भेज सकेंगे। डाक विभाग ने बड़े पार्सल के लिए निःशुल्क पिक-अप और ट्रेकिंग की सुविधा भी देने का निर्णय लिया है। डाक विभाग की यह अंतर्राष्ट्रीय पार्सल सेवा एक महत्वपूर्ण पहल मानी जा रही है इससे अब स्थानीय स्तर पर ही विदेशों में पार्सल और दस्तावेज भेजना संभव हो सकेगा जिससे समय और लागत दोनों की बचत होगी। यह सुविधा संभाग के सभी प्रमुख और उप डाकघरों में लागू की गई है जिससे दूरस्थ क्षेत्रों के लोग भी इसका लाभ उठा सकेंगे इस पहल से लोगों को महंगी निजी कूरियर सेवाओं पर निर्भर नहीं

रहना पड़ेगा और वे किफायती दरों पर अपने पार्सल विदेश भेज पाएंगे। डाक विभाग के अधिकारियों के अनुसार, पार्सल बुकिंग के समय ग्राहकों को आवश्यक दिशा-निर्देश दिए जाएंगे ताकि सामग्री सुरक्षित रूप से गंतव्य तक पहुंच सके इसके अतिरिक्त हर पार्सल के लिए ट्रेकिंग सुविधा उपलब्ध होगी जिससे ग्राहक ऑनलाइन अपने पार्सल की स्थिति जान सकेंगे। बड़े और भारी पार्सल के लिए निःशुल्क पिक-अप सुविधा इस सेवा की एक प्रमुख विशेषता है जिससे ग्राहकों को घर बैठे सुविधा मिलेगी इस पहल से छात्रों, व्यापारियों और विदेश में रहने वाले परिवारों को पार्सल भेजने वाले परिवारों को विशेष रूप से लाभ मिलने की उम्मीद है।

तारबाहर अंडरब्रिज 1 अप्रैल से 15 मई तक रहेगा बंद, मेटनेस के चलते डेढ़ महीने यातायात प्रभावित



मीडिया ऑडिटर, बिलासपुर (निप्र)। तारबाहर स्थित रेलवे अंडरब्रिज 1 अप्रैल से 15 मई तक बंद रहेगा। दक्षिण पूर्व मध्य रेलवे प्रशासन ने जर्जर हो चुके इस अंडरब्रिज की मरम्मत के लिए यह निर्णय लिया है। लोह चुचुहियापारा रोड अंडरब्रिज और हेमपुर रोड ओवरब्रिज का उपयोग कर आवागमन कर सकेंगे। रेल प्रशासन ने इस मरम्मत कार्य के कारण आमजन को होने वाली असुविधा के लिए खेद व्यक्त किया है और सहयोग की अपील की है।

अनुसार बेहतर सुविधाएँ उपलब्ध कराने के उद्देश्य से इस अवधि में मरम्मत कार्य कराया जाएगा यातायात को सुरक्षित बनाए रखने के लिए वैकल्पिक मार्गों की व्यवस्था की गई है। लोग चुचुहियापारा रोड अंडरब्रिज और हेमपुर रोड ओवरब्रिज का उपयोग कर आवागमन कर सकेंगे। रेल प्रशासन ने इस मरम्मत कार्य के कारण आमजन को होने वाली असुविधा के लिए खेद व्यक्त किया है और सहयोग की अपील की है।

51 किलोग्राम के स्फटिक शिवलिंग की प्राण प्रतिष्ठा सकारात्मक ऊर्जा के लिए विशेष प्रभावशाली

मीडिया ऑडिटर, बिलासपुर (निप्र)। बिलासपुर के नूतन चौक सरकंडा में साईं मंदिर परिसर में 51 किलोग्राम के स्फटिक शिवलिंग की प्राण प्रतिष्ठा की जाएगी मंदिर समिति का दावा है कि यह छत्तीसगढ़ का पहला स्फटिक शिवलिंग होगा तीन दिवसीय प्राण प्रतिष्ठा महोत्सव 29 मार्च से शुरू होगा। मंदिर समिति के अमित तिवारी ने बताया कि हिमालय से प्राप्त शुद्ध स्फटिक (क्वार्ट्ज) से निर्मित यह शिवलिंग भगवान शिव के निराकार स्वरूप का प्रतीक है इसे अत्यंत शक्तिशाली, सकारात्मक ऊर्जा का केंद्र और ध्यान-साधना के लिए विशेष प्रभावशाली माना जाता है तिवारी के अनुसार, शास्त्रों में स्फटिक शिवलिंग की पूजा के

कई दिव्य लाभ बताए गए हैं। इनमें धन समृद्धि, कर्ममुक्ति, शारीरिक-मानसिक स्वास्थ्य में सुधार, शानि और राहु जैसे ग्रह दोषों से मुक्ति, आध्यात्मिक उन्नति और मन की शांति शामिल हैं सच्चे मन से पूजा करने पर मनोकामना पूर्ति का भी दावा किया गया है। महोत्सव के पहले दिन, 29 मार्च को शाम 4 बजे हरदेवलाल मंदिर से कलश यात्रा प्रारंभ होगी। यह यात्रा गोल बाजार, सदर बाजार, देवकीनंदन चौक, रामसेतु चौक, सीपत चौक होते हुए नूतन चौक स्थित स्फटिकेश्वर धाम पहुंचेगी। इस यात्रा में स्थापित होने वाले स्फटिक शिवलिंग और बनारस से आए नामा साधुओं का दल विशेष आकर्षण का केंद्र रहेगा।

जंगल में हिरण का शिकार, रिसार्ट में बनाया मीट, पर्यटन मंडल के रिसार्ट में पका मांस मैनेजर समेत 4 कर्मचारी गिरफ्तार

मीडिया ऑडिटर, बिलासपुर (निप्र)। छत्तीसगढ़ के बिलासपुर जिले के पर्यटन मंडल के रिसार्ट में हिरण का शिकार किया गया वन विभाग की टीम ने रिसार्ट में छापेमारी कर हिरण के पके मीट बरामद किए हैं मैनेजर समेत 4 कर्मचारियों को गिरफ्तार कर लिया गया है मामला कोटा क्षेत्र के बेलगहना स्थित कुरदर के एथनिक रिसार्ट का है। दरअसल, वन विभाग की सूचना मिली थी कि बेलगहना वन परिक्षेत्र के कुरदर स्थित प्राइवेट रिसार्ट में हिरण का शिकार कर उसके मांस को पकाया जा रहा है अफसरों ने रिसार्ट में दृष्टि देकर तलाशी ली, तो किचन में कड़ाही पर मांस पकाया जा रहा था। वन

विभाग की टीम ने रिसार्ट में छापेमारी कर हिरण के पके मीट बरामद किए। जांच में पता चला कि एथनिक रिसार्ट पर्यटन मंडल संचालित करता है। जहां 8 से 10 कर्मचारी कार्यरत हैं। मैनेजर और कर्मचारियों के लिए हिरण का मीट बनाया जा रहा था टीम ने कुक रामकुमार टोप्यो समेत रिसार्ट के मैनेजर रजनीश सिंह सहित रमेश यादव, संजय वर्मा को पकड़ा है उनके खिलाफ वन्यजीव संरक्षण कानून के उल्लंघन का केस दर्ज किया गया है। वन विभाग के अफसरों ने मैनेजर रजनीश सिंह के साथ कर्मचारियों से पूछताछ की तब उन्होंने खुद का बचाव करते हुए कहा कि उन्हें नहीं पता मांस किसका है। उन्होंने पूरा दोष कुक रामकुमार टोप्यो पर



महद दिया। जबकि कुक रामकुमार ने कहा कि उसे इस बारे में कुछ जानकारी नहीं है। उसे गांव के जनक बैगा ने पते में मांस लाकर दिया था। वन विभाग की टीम ने गिरफ्तार आरोपियों का बयान दर्ज कर उन्हें गिरफ्तार कर लिया है। अफसरों ने बताया कि जब मांस को जांच के लिए जबलपुर लैब भेजा जाएगा ताकि पुष्टि हो सके कि यह हिरण का ही मांस है या नहीं। हालांकि वन विभाग की जांच में हिरण के बाकी

अवशेषों का कुछ पता नहीं चल सका है। कोटा-बेलगहना क्षेत्र में इससे पहले भी वन्य जीवों के शिकार हो चुके हैं। जंगल में कटेंट लगाकर बाघ-तेंदुआ के साथ ही जंगली सुअरों का भी शिकार किया जा रहा है। बताया जा रहा है कि इस क्षेत्र में कई प्राइवेट रिसार्ट भी हैं जहां इसी तरह हिरण का शिकार कर मीट बनाया जाता है लेकिन वन विभाग के अफसरों ने अब तक प्राइवेट रिसार्ट में छापेमारी नहीं की है।

राशन दुकान पर महिलाओं का हंगामा, वार्ड 32 की हितग्राहियों ने लगाया आरोप- राशन नहीं दिया

मीडिया ऑडिटर, शिवपुरी (निप्र)। वार्ड क्रमांक 34 स्थित शासकीय राशन दुकान पर शनिवार को महिलाओं ने हंगामा कर दिया वार्ड 32 की महिलाओं ने सेल्समैन पर राशन न देने और अभद्र व्यवहार करने के आरोप लगाए। विभाग ने निर्देश दिए थे कि मार्च माह का दो महीने का राशन वार्ड 32 के हितग्राहियों को वार्ड 34 की दुकान से दिया जाएगा। वार्ड 32 निवासी उमा कोली ने बताया कि 12 मार्च को उनकी बेटी ने राशन कार्ड जमा कर मशीन पर अंगुठी भी लगाया था लेकिन अब तक राशन नहीं मिला उन्हें लगातार दुकान के चक्कर लगवाए जा रहे हैं। कमलेश शाक्य ने आरोप लगाया कि उनका राशन कार्ड 12 मार्च से जमा है फिर भी राशन नहीं दिया जा रहा। शनिवार को दुकान पहुंचने पर सेल्समैन ने कार्ड फेंक दिया और अभद्र भाषा का प्रयोग



किया उनका कहना है कि वार्ड 34 के लोगों को राशन दिया जा रहा है जबकि वार्ड 32 के हितग्राहियों को टालमटोल किया जा रहा है। कमलेश शाक्य ने फिजिकल थाने में लिखित शिकायत दर्ज कराई है महिलाओं ने वार्ड 32 के पार्षद कमल किशन शाक्य से भी शिकायत की पार्षद ने विभागीय अधिकारियों से बात कर वार्ड 32 की दुकान से ही राशन वितरण शुरू करने की मांग की है उन्होंने चेतावनी दी कि मांग पूरी नहीं होने पर कलेक्टरों में धरना दिया जाएगा वार्ड 34 की

दुकान के सेल्समैन सुनील राठौर ने आरोपों को गलत बताया उनका कहना है कि महिलाओं को सोमवार को राशन देने के लिए कहा गया था लेकिन वे उसी दिन विवाद करने लगीं जिला खाद्य अधिकारी तुलेश्वर कुरें ने बताया कि वार्ड 32 की दुकान को समिति से हटा दिया गया है और वार्ड 34 की समिति को वितरण की जिम्मेदारी दी गई है फिलहाल दुकान पर राशन सामग्री नहीं पहुंची है जैसे ही राशन पहुंचेगा सभी हितग्राहियों को वितरण कर दिया जाएगा।

शालीमार-एलटीटी एक्सप्रेस में अतिरिक्त कोच, यात्रियों को मिलेंगी अधिक कंफर्म बर्थ



मीडिया ऑडिटर, बिलासपुर (निप्र)। रेलवे प्रशासन ने यात्रियों को अधिक कंफर्म बर्थ उपलब्ध कराने के लिए शालीमार-एलटीटी-शालीमार एक्सप्रेस में अतिरिक्त कोच लगाने का निर्णय लिया है यह सुविधा दक्षिण पूर्व मध्य रेलवे से गुजरने वाली गाड़ी संख्या 18030/18029 में मिलेगी इस निर्णय के तहत गाड़ी में एक अतिरिक्त एसी-3 और एक स्लीपर कोच अस्थायी रूप से जोड़ा जाएगा। जानकारी के अनुसार, यह सुविधा 28, 29,

30, 31 मार्च और 01, 02, 03 अप्रैल को शालीमार से रवाना होने वाली गाड़ी संख्या 18030 शालीमार-एलटीटी एक्सप्रेस में उपलब्ध रहेगी। इसी तरह 30, 31 मार्च और 01, 02, 03, 04, 05 अप्रैल को एलटीटी से रवाना होने वाली गाड़ी संख्या 18029 एलटीटी-शालीमार एक्सप्रेस में भी यह सुविधा मिलेगी। इस अस्थायी सुविधा से इस मार्ग पर यात्रा करने वाले अधिक से अधिक यात्रियों को लाभ मिलेगा और उन्हें कंफर्म बर्थ प्राप्त हो सकेंगे।

पूर्व डिप्टी सीएम के बेटे-बहू-पोती की हत्या, 2 को उम्रकैद; तीन बरी, हाईकोर्ट का फैसला

मीडिया ऑडिटर, बिलासपुर (निप्र)। अविभाजित मध्यप्रदेश के पूर्व डिप्टी सीएम के बेटे-बहू और पोती की हत्या के 2 आरोपियों को उम्रकैद हुई है। 5 साल बाद हाईकोर्ट ने फैसला सुनाया है इस मामले में 5 आरोपियों को दोषी ठहराया गया था कोर्ट ने सबूतों के अभाव में 3 को बाइजट बरी कर दिया है। साल 2021 में उनके घर घुस कर परिवार के 3 सदस्यों की धारदार हथियार से हत्या की गई थी आरोप था कि जमीन विवाद और पैसों के लेन-देन को लेकर परिवार के ही बड़े बेटे, बहू, साले और उसके साथी ने मिलकर इस वारदात को अंजाम दिया था। जांच के बाद आरोपियों में बेटा बहू को संदेह का लाभ मिला, साले और दोस्त को सजा हुई है। कोरवा जिले के उरगा थाना क्षेत्र के भैंसमा गांव में प्यारे लाल कंवर का परिवार रहता था

उनके 2 बेटों में पैसों और जमीन के लेनदेन को लेकर विवाद था। 21 अप्रैल 2021 को छोटे बेटे, उनकी बहू और 4 साल की पोती की हत्या हुई थी हत्यारों ने तीनों के चेहरे, सिर, गर्दन, मुंह, नाक, कान, पैर पर धारदार हथियार से कई बार हमला किया था। जांच में सामने आया था कि बड़े भाई हरभजन के साले और उसके साथी ने घर घुसकर धारदार हथियार से वारदात को अंजाम दिया था पुलिस ने इस मामले में 5 आरोपियों को गिरफ्तार कर कोर्ट में पेश किया। तृतीय अपर सत्र न्यायाधीश सुनील कुमार नंदेश्वर की अदालत में सरकारी अधिभाषक कृष्णा द्विवेदी ने सभी ठोस साक्ष्य प्रस्तुत किए इन साक्ष्यों के आधार पर कोर्ट ने एक महिला और चार पुरुष सहित कुल पांच आरोपियों को दोषी करार देते हुए उम्रकैद की सजा सुनाई थी जिसके बाद

आरोपियों ने हाईकोर्ट में फैसले को चुनौती दी। अब हाईकोर्ट ने अपने फैसले में दो आरोपियों की सजा को सही ठहराते हुए उम्रकैद बरकरार रखी, जबकि तीन आरोपियों को संदेह का लाभ देते हुए बरी कर दिया इस फैसले के बाद यह मामला एक बार फिर चर्चा में आ गया है। एडवोकेट राजीव कुमार दूबे ने जानकारी दी कि आरोपियों में हरभजन सिंह कुंवर, उनकी पत्नी धनकुंवर, साला परमेश्वर, दोस्त राम प्रसाद मान्यवर, सुरेंद्र कुमार कंवर कुल 5 लोग आरोपी बनाए गए थे परमेश्वर और रामप्रसाद मननेवार को उम्रकैद हुई है अन्य 3 लोग बरी कर दिए गए हैं। अविभाजित मध्यप्रदेश में आदिवासी नेतृत्व का प्रमुख चेहरा स्वर्गीय प्यारेलाल कंवर थे। कांग्रेस नेता प्यारेलाल कंवर कोरवा जिले की रामपुर विधानसभा का प्रतिनिधित्व करते रहे।

पेट्रोल-डीजल और एलपीजी का पर्याप्त स्टॉक, घबराने की जरूरत नहीं; मुख्यमंत्री विष्णु देव साय

मीडिया ऑडिटर, बिलासपुर (निप्र)। प्रदेश में पेट्रोल, डीजल और एलपीजी गैस की उपलब्धता को लेकर राज्य सरकार पूरी तरह सतर्क है। मुख्यमंत्री विष्णु देव साय ने शनिवार को वीडियो कॉन्फ्रेंसिंग के माध्यम से प्रदेशभर के संभागायुक्तों, आईजी, कलेक्टरों और पुलिस अधीक्षकों के साथ समीक्षा बैठक की बैठक में सभी जिलों में पेट्रोलियम पदार्थों की उपलब्धता, वितरण व्यवस्था और निगरानी तंत्र की स्थिति पर विस्तार से चर्चा की गई। मुख्यमंत्री ने स्पष्ट किया कि राज्य में पेट्रोल, डीजल और



एलपीजी का पर्याप्त स्टॉक मौजूद है इसलिए आम जनता को घबराने या अफवाहों पर ध्यान देने की आवश्यकता नहीं

है। उन्होंने कहा कि कुछ स्थानों पर अफवाहों के कारण अनावश्यक रूप से इंधन और गैस का भंडारण किया जा रहा

है जिससे आपूर्ति व्यवस्था प्रभावित हो सकती है नागरिकों से अपील की गई कि वे केवल आवश्यकता अनुसार ही सामग्री

का उपयोग करें। जिला प्रशासन को निर्देश दिए गए हैं कि वे आपूर्ति व्यवस्था को सुचारू बनाए रखें और किसी भी प्रकार की कृत्रिम कमी न होने दें। साथ ही जमाखोरी और कालाबाजारी की शिकायतों पर तत्काल कार्रवाई सुनिश्चित करने के निर्देश भी दिए गए हैं। जिला कलेक्टर डी. राहुल वेंकट ने बताया कि जिले में पेट्रोल पंपों और गैस एजेंसियों के स्टॉक की नियमित निगरानी की जा रही है अनेक भंडारण रोकने के लिए लगातार जांच और छापेमारी की कार्रवाई जारी है अनियमितता पाए जाने पर आवश्यक वस्तु अधिनियम

के तहत कड़ी कार्रवाई की जाएगी। उपभोक्ताओं की सुविधा के लिए प्रशासन ने हेल्पलाइन नंबर भी जारी किए हैं। किसी भी समस्या या शिकायत के लिए टोल फ्री नंबर 1800-233-3663, 1967 और राज्य स्तरीय कंट्रोल रूम 0771-2511975 पर संपर्क किया जा सकता है। कोरिया जिले के कंट्रोल कक्ष के मोबाइल नंबर 7648093823 पर भी शिकायत दर्ज कराई जा सकती है। एलपीजी उपभोक्ताओं की निर्धारित अंतराल पर ही सिलेंडर रिफिल बुकिंग कराने की सलाह दी गई है।

राजस्थान मिष्ठान में लगी आग, फर्नीचर जला, मिठाइयां हुई खराब



मीडिया ऑडिटर, नर्मदापुरम (निप्र)। इंद्रा चौक की राजस्थान मिष्ठान भंडार में रात 1 बजे बजे आग लग गई आग इतनी विकराल हुई कि ऊंची ऊंची लपटें उठने लगी घटना से अफरा-तफरी मच गई बाजार क्षेत्र के अन्य दुकानदार समेत रहवासियों की भीड़ लग गई। सूचना मिलते ही कोतवाली थाने से एएसआई संजय रघुवंशी और फायर ब्रिगेड गाड़ी भी पहुंची। जिला लाइनमैन बुलाकर स्पलाई कट कराई जिसके बाद आग बुझाने का

कार्य शुरू किया करीब एक घंटे की मशकत के बाद आग पर काबू पा लिया गया जिससे एक बड़ी दुर्घटना होने से टल गई। वरना आसपास की कपड़े दुकानों में आग फैल सकती थी जानकारी के मुताबिक राजस्थान मिष्ठान भंडार के आसपास रेडिमेंट कपड़े की कई दुकानें हैं रात 1 बजे राजस्थान मिष्ठान में आग लगी एसी में शॉर्ट सर्किट की वजह से आग लगने की आशंका है आग से सारा फर्नीचर अन्य सामान जल गया मिठाई और नमकीन खराब हो गए।

नरवाई प्रबंधन का अनुकरणीय उदाहरण: ग्यारसपुर के किसान ने स्ट्रॉ रीपर से बनाया भूसा



मीडिया ऑडिटर, विदिशा (निप्र)। विदिशा जिले में फसल अवशेष (नरवाई) प्रबंधन को लेकर जागरूकता बढ़ाने के प्रयासों के बीच ग्यारसपुर विकासखंड के ग्राम मुंडरा गणेशपुर के किसान श्री बलवीर सिंह दांगी ने एक सराहनीय पहल प्रस्तुत की है। उन्होंने हार्वेस्टर से फसल कटाई के बाद खेत में बची नरवाई को जलाने के बजाय स्ट्रॉ रीपर मशीन के माध्यम से उसका उपयोग कर भूसा तैयार किया। कृषक द्वारा अपनाई गई यह पद्धति न केवल पर्यावरण संरक्षण की दिशा में महत्वपूर्ण कदम है, बल्कि इससे पशुओं के लिए चारे की उपलब्धता भी सुनिश्चित हो रही है। नरवाई जलाने से जहां एक ओर वायु प्रदूषण बढ़ता है और मिट्टी की उर्वरता पर प्रतिकूल प्रभाव पड़ता है, वहीं इस प्रकार के वैज्ञानिक प्रबंधन से इन समस्याओं से बचाव संभव है। कृषि विभाग द्वारा लगातार किसानों को नरवाई न जलाने एवं वैकल्पिक उपाय अपनाने के लिए प्रेरित किया जा रहा है। इसी क्रम में स्ट्रॉ रीपर, हैमपी सीडर जैसी मशीनों के उपयोग को बढ़ावा दिया जा रहा है, जिससे खेत की उर्वरता बनी रहे और पर्यावरण को नुकसान न पहुंचे। श्री बलवीर सिंह दांगी की इस पहल को क्षेत्र में अन्य किसानों के लिए प्रेरणादायक बताया जा रहा है। स्थानीय कृषि अधिकारियों ने भी किसानों से अपील की है कि वे नरवाई जलाने के बजाय ऐसे आधुनिक एवं उपयोगी तरीकों को अपनाएं, जिससे आर्थिक लाभ के साथ-साथ पर्यावरण संरक्षण भी सुनिश्चित हो सके।

नरवाई को जलाना पूर्णतः प्रतिबंधित किया नरवाई प्रबंधन, उन्नत यंत्रों का उपयोग एवं धरती माता को सुरक्षित रखें

मीडिया ऑडिटर, धार (निप्र)। रबी सीजन में नरवाई जलाने की घटनाओं पर प्रभावी नियंत्रण हेतु कलेक्टर एवं जिला मजिस्ट्रेट श्री प्रियंक मिश्रा द्वारा भारतीय नागरिक सुरक्षा संहिता 2023 की धारा 163 के अंतर्गत जिले की राजस्व सीमा क्षेत्र हेतु प्रतिबंधात्मक आदेश जारी किया गया है। जारी आदेश अनुसार जिला अंतर्गत फसल कटाई के पश्चात बचाने वाले अवशेष कूट एवं डंडल (नरवाई) को जलाना पूर्णतः प्रतिबंधित किया गया है। जिले में इस सीजन में अभी तक सेटलाईट के माध्यम से जिन क्षेत्रों में नरवाई जलाने की घटनाएं दर्ज की गईं उन क्षेत्रों में पंचनामा तैयार किया जाकर नोटिस जारी करने एवं अर्थदण्ड की कार्यवाही की जावेगी। नरवाई में आग लगाने की घटनाओं पर प्रभावी नियंत्रण रखने के लिये नरवाई प्रबंधन के यंत्रों जैसे एक्सट्रा रीपर, रीपर, रीपर कंबाइनड, एक्सट्रा मैनजमेंट सिस्टम, सुपर सीडर, मल्वर, बेलर इत्यादि का उपयोग किया जाना चाहिए। रीपर (ट्रैक्टर चालित/स्वचालित) खड़ी फसल को जड़ के पास से काटकर कलारों में व्यवस्थित रखता है। स्ट्रॉ रीपर यह यंत्र कंबाइन हार्वेस्टर के बाद खेत में बची नरवाई को काटकर भूसा तैयार करता है। इसके अतिरिक्त कृषक बन्धु फसल अवशेष को तेज धूप के बाद रोटावेटर का उपयोग करके अथवा देशी पाटा चलाकर गेहूँ के बचे हुए स्ट्रॉ को जमीन में मिला सकते हैं। स्ट्रॉ को जमीन में मिलाने से जमीन की भौतिक दशा एवं कंपोस्टिंग खाद मिलने से जमीन की उर्वरा शक्ति में सुधार होता है। इसी कड़ी में जिले के ग्राम तिसगांव, बड़ौदा, चालनी, सलकनपुर, चन्दवाड़ इत्यादि गांव के कृषक श्री राहुल राठौर, धनश्याम पिता भेरुलाल, राजू पिता हीरालाल, कृष्णा पटेल इत्यादि कृषकों द्वारा धरती मां को जलने से बचाने की दिशा में नरवाई प्रबंधन के यंत्रों का उचित उपयोग किया जा रहा है। इसलिए नरवाई नहीं जलाने हेतु कृषक बंधुओं से अपील की जाती है कि वर्तमान में हम धरती मां को सुरक्षित रखने से, मिट्टी में कार्बनिक तत्व की मात्रा बढ़ाने के उद्देश्य से तथा जलवायु परिवर्तन से होने वाले नुकसान बचाने के उद्देश्य से मिट्टी स्वस्थ बनाए रखने हेतु नरवाई नहीं जलाएं उपरोक्त उचित प्रबंधन में यंत्रों का उपयोग करते हुए धरती मां को सुरक्षित रखें। जिले के कृषकों द्वारा गेहूँ की कटाई का कार्य अंतिम स्थिति में है।

मेगा लीगल आउटरीच और जागरूकता शिविर का आयोजन किया

मीडिया ऑडिटर, धार (निप्र)। जिला विधिक सहायता अधिकारी जिला विधिक सेवा प्राधिकरण धार श्री सिमोन सुलिया ने बताया कि जिला विधिक सेवा प्राधिकरण, जिला न्यायालय-धार (म.प्र.) के द्वारा मेगा लीगल आउटरीच और जागरूकता शिविर का आयोजन आदर्श नर्सिंग कॉलेज-जैतपुरा धार में शुक्रवार को किया गया। इस अभियान का मुख्य उद्देश्य आम जनता, विशेषकर हाशिए पर रहने वाले और कमजोर वर्गों को उनके कानूनी अधिकारों, मुफ्त कानूनी सेवाओं की उपलब्धता और विभिन्न नालसा की योजनाओं के प्रचार-प्रसार के बारे में जागरूक करना है। इन योजनाओं में अग्रगण्य श्रीमंकों, महिलाओं और बच्चों, मानव तस्करी के पीड़ितों, वरिष्ठ नागरिकों, दिव्यांगजनों और गरीबी उन्मूलन कार्यक्रमों से संबंधित योजनाएं शामिल हैं। मध्यस्थता, मध्यस्थता 2.0 अभियान और सामुदायिक मध्यस्थता को बढ़ावा देने पर भी विशेष जोर दिया जाएगा। इस मेगा लीगल आउटरीच और जागरूकता शिविर में शासन के विभिन्न विभाग जैसे-महिला एवं बाल विकास विभाग, सामाजिक न्याय विभाग, ग्रामीण विकास विभाग, पुलिस विभाग आदि सम्मिलित होंगे एवं विशेष प्रदर्शनों का भी आयोजन किया जाएगा ताकि लाभार्थियों को विभिन्न सरकारी योजनाओं से प्रभावी ढंग से जोड़ा जा सके।

गैस सिलेंडर एवं पेट्रोल डीजल का पर्याप्त स्टॉक उपलब्ध है उपभोक्ता अपने रजिस्टर्ड नंबर से फोन कर गैस सिलेंडर की ऑनलाइन बुकिंग कराएँ

मीडिया ऑडिटर, खण्डवा (निप्र)। खंडवा जिले में घरेलू गैस सिलेंडर एवं डीजल पेट्रोल की आपूर्ति नियमित हो रही है तथा किसी भी प्रकार की कोई कमी नहीं है। जिला आपूर्ति अधिकारी श्री दिनेश सावले ने बताया कि जिले में घरेलू गैस सिलेंडर एवं पेट्रोल डीजल का पर्याप्त स्टॉक उपलब्ध है। उन्होंने बताया कि खाद्य विभाग एवं राजस्व विभाग के अधिकारियों द्वारा गैस सिलेंडर एवं डीजल-पेट्रोल की वितरण व्यवस्था का सतत निरीक्षण किया जा रहा है।

मेगा विधिक जागरूकता शिविर आयोजित, वृद्धजनों को अधिकारों की दी गई जानकारी स्वास्थ्य परीक्षण कर रोगोपचार दवाइयां वितरित

मीडिया ऑडिटर, विदिशा (निप्र)। राज्य विधिक सेवा प्राधिकरण जबलपुर के निर्देशन में एवं प्रधान जिला एवं सत्र न्यायाधीश और जिला विधिक सेवा प्राधिकरण के अध्यक्ष शेख सलीम के मार्गदर्शन में आज शुक्रवार को हरि वृद्धाश्रम में मेगा विधिक जागरूकता शिविर एवं स्वास्थ्य परीक्षण कार्यक्रम का आयोजन किया गया।

इस शिविर का आयोजन स्वास्थ्य विभाग, सामाजिक न्याय विभाग, पुलिस विभाग एवं नगरपालिका विदिशा के संयुक्त सहयोग से किया गया, जिसमें विभिन्न विभागों के अधिकारियों ने सक्रिय सहभागिता निभाई।

कार्यक्रम में प्रधान जिला एवं सत्र न्यायाधीश शेख सलीम, विशेष



न्यायाधीश जी.सी. शर्मा, जिला न्यायाधीश मनोज शर्मा, जिला कंचन सक्सेना, जिला विधिक सेवा प्राधिकरण निदेशक सिंह तोमर, न्यायिक मजिस्ट्रेट साकेत जैन सहित हरि वृद्धाश्रम के संचालक

वेदप्रकाश शर्मा एवं अन्य अधिकारीगण उपस्थित रहे।

प्रधान जिला एवं सत्र न्यायाधीशशेख सलीम ने कहा कि 'मानव धर्म सबसे श्रेष्ठ धर्म है। माता-पिता भगवान के समान होते हैं, इसलिए वृद्धावस्था में उन्हें वृद्धाश्रम में छोड़ने के बजाय उनकी सेवा करना प्रत्येक संतान का कर्तव्य है।' उन्होंने उपस्थित वृद्धजनों को उनके विधिक अधिकारों की विस्तृत जानकारी भी प्रदान की।

विशेष न्यायाधीश जी.सी. शर्मा द्वारा वृद्धजनों को शॉल, श्रीफल एवं स्वच्छता किट वितरित की गई, जिससे उन्हें सम्मान और सहयोग का संदेश मिला। शिविर के दौरान विभिन्न विभागों द्वारा स्टॉल लगाए गए, जहां उपस्थित लोगों

को विधिक सहायता, सामाजिक योजनाओं एवं स्वास्थ्य सेवाओं से संबंधित जानकारी दी गई। साथ ही वृद्धजनों का स्वास्थ्य परीक्षण भी किया गया।

कार्यक्रम के अंत में हरि वृद्धाश्रम के संचालक वेदप्रकाश शर्मा ने आभार व्यक्त करते हुए कहा कि जिला विधिक सेवा प्राधिकरण विदिशा द्वारा समय-समय पर वृद्धाश्रम को सहयोग प्रदान किया जाता रहा है, जो अत्यंत सराहनीय है।

यह शिविर न केवल विधिक जागरूकता बढ़ाने में सहायक रहा, बल्कि समाज में बुजुर्गों के प्रति सम्मान और जिम्मेदारी का संदेश भी देने में सफल रहा।

भूकंप आपदा से निपटने का प्रशिक्षण युवाओं को सिखाए गए बचाव और राहत के गुरु

मीडिया ऑडिटर, विदिशा (निप्र)। विदिशा जिले में आपदा प्रबंधन को सशक्त बनाने एवं भूकंप जैसी आपदाओं से प्रभावी ढंग से निपटने के उद्देश्य से एक दिवसीय भूकंप पूर्ण तैयारी, क्षमतावर्धन एवं बचाव संबंधी जन-जागरूकता प्रशिक्षण कार्यक्रम का आयोजन किया गया। यह कार्यक्रम जिला आपदा प्रबंधन प्राधिकरण, होमगार्ड, नागरिक सुरक्षा एवं एसडीईआरएफ के संयुक्त तत्वावधान में सम्राट अशोक पॉलिटेक्निक कॉलेज, विदिशा के स्मार्ट क्लास कक्ष में आयोजित हुआ।

कार्यक्रम के मुख्य अतिथि अपर कलेक्टर अनिल कुमार डामोर ने मां सरस्वती की प्रतिमा को माल्यार्पण एवं दीप प्रज्वलन कर कार्यक्रम का शुभारंभ किया। अपर कलेक्टर डामोर ने प्रशिक्षण



में शामिल एनएसएस, नेहरू युवा केंद्र एवं स्काउट-गाइड के छात्र-छात्राओं को बधाई देते हुए कहा कि इस प्रकार के प्रशिक्षण से युवाओं में आपदा के समय त्वरित प्रतिक्रिया एवं राहत कार्यों में सहयोग की क्षमता विकसित होती है। उन्होंने प्रतिभागियों से अपील की कि वे प्रशिक्षण से प्राप्त ज्ञान को समाज में भी साझा करें। कार्यक्रम के प्रारंभ में होमगार्ड एवं एसडीईआरएफ की प्लाटून कमांडर रश्मि दुबे ने प्रशिक्षण की रूपरेखा एवं उद्देश्य पर प्रकाश डाला। प्रशिक्षण सत्र के दौरान उन्होंने एवं एसडीईआरएफ के उपस्थित जवानों ने भूकंप एवं अन्य आपदाओं की प्रकृति, आपदा पूर्व तैयारी, सुरक्षित व्यवहार तथा ध्वस्त संरचनाओं में

खोज एवं बचाव (हस्त-कर्म) तकनीकों की विस्तृत जानकारी दी। डिस्ट्रिक्ट कमांडेंट होमगार्ड एवं एसडीईआरएफ मयंक कुमार जैन ने आपदा प्रबंधन अधिनियम 2005 के प्रमुख प्रावधानों, राहवीर योजना एवं अन्य महत्वपूर्ण पहलुओं पर प्रकाश डालते हुए प्रतिभागियों को आपदा के समय कानूनी एवं प्रशासनिक व्यवस्थाओं से अवगत कराया। कार्यक्रम के समापन अवसर पर सभी प्रतिभागियों को प्रमाण-पत्र वितरित किए गए। यह प्रमाण-पत्र डिस्ट्रिक्ट कमांडेंट मयंक कुमार जैन एवं प्लाटून कमांडर रश्मि दुबे द्वारा प्रदान किए गए। इस अवसर पर एसआई एवं एसडीईआरएफ के अधिकारी-कर्मचारी एवं जवान उपस्थित रहे।

सीएम हेल्पलाइन में लापरवाही बरतने वाले 10 अधिकारियों पर लगा 500-500 रुपए का अर्थदंड

मीडिया ऑडिटर, खण्डवा (निप्र)। सीएम हेल्पलाइन में दर्ज शिकायतों के निराकरण में लापरवाही बरतने वाले एल-1 स्तर के कुल 10 अधिकारियों पर 500-500 रुपए अर्थदंड लगाने के आदेश जारी किए हैं। कलेक्टर श्री शत्रुघ्न गुप्ता ने बताया कि सीएम हेल्पलाइन में शिकायतें दर्ज होने के बाद ऐसे अधिकारियों को चिन्हित किया गया जिन्होंने शिकायतों को 'अटेंड' ही नहीं किया था। इसलिए शिकायत 'नॉट अटेंड' प्रदर्शित हो रही थी। उन्होंने बताया कि इन सभी अधिकारियों को कारण बताओ नोटिस जारी किए गए थे। नोटिस का जवाब संतोषदायक प्राप्त न होने पर इन सभी 10 अधिकारियों पर 500-500 रुपए अर्थदंड लगाया गया है तथा राशि जमा भी करवा ली गई है। कलेक्टर श्री गुप्ता ने जिले के सभी अधिकारियों को निर्देश दिए हैं कि प्राप्त शिकायतों को तुरंत अटेंड करें और शिकायत के संबंध में समय

कलेक्टर और विधायक ने पुस्तक मेले का निरीक्षण किया



मीडिया ऑडिटर, खण्डवा (निप्र)। आगामी शिक्षा सत्र के लिए कक्षा नर्सरी से 12 वीं तक की कक्षाओं के विद्यार्थियों की सुविधा को ध्यान में रखते हुए खंडवा में 5 दिवसीय पुस्तक मेला आयोजित किया जा रहा है। यह पुस्तक मेला 26 से 30 मार्च तक जिमखाना ग्राउंड के पास, सूरजकुंड स्थित पी एम श्री शासकीय कन्या उच्चतर माध्यमिक विद्यालय परिसर में आयोजित हो रहा है। शुक्रवार को कलेक्टर श्री शत्रुघ्न गुप्ता और विधायक श्रीमती कंचन मुकुंश तन्वे ने पुस्तक मेले में पहुंचकर व्यवस्थाओं का जायजा लिया। उन्होंने इस दौरान वहां मौजूद

स्कूलों की पुस्तकें उपलब्ध हैं, पुस्तक विक्रेता इस संबंध में अपने स्टॉल पर प्लेक्स या ड्राइंग शीट पर लिखकर प्रदर्शित करें। उन्होंने कहा कि प्रत्येक स्कूल व कक्षा को पुस्तकों की सूची दुकान के काउंटर पर उपलब्ध रहे। जिला शिक्षा अधिकारी श्री पी एस सोलंकी ने इस अवसर पर बताया कि मेले में कुल 16 स्टेशनरी स्टोर्स द्वारा अपने स्टॉल लगाए हैं। अभी तक लगभग 260 पालकों और विद्यार्थियों ने मेले में आकर पुस्तक व स्टेशनरी सामग्री क्रय की। पालकों को स्टेशनरी सामग्री क्रय करने पर डिस्काउंट भी मिला है, जिस पर उन्होंने प्रसन्नता जाहिर की।

इस अवसर पर जिला शिक्षा अधिकारी श्री पी एस सोलंकी सहित शिक्षा विभाग के अन्य अधिकारी भी मौजूद थे। कलेक्टर श्री गुप्ता ने इस दौरान निर्देश दिए कि पुस्तक मेले में आने वाले विद्यार्थियों एवं उनके पालकों को डिस्काउंट का लाभ देते हुए उचित मूल्य पर शिक्षण सामग्री उपलब्ध कराई जाए। उन्होंने कहा कि बुक स्टॉल पर कौन कौन से

पुस्तक विक्रेताओं और विद्यार्थियों के पालकों से चर्चा कर पुस्तक मेले में किताबों, अभ्यास पुस्तिकाओं और अन्य स्टेशनरी सामग्री की उपलब्धता, तथा उन पर दी जाने वाली छूट के संबंध में जानकारी ली।

सफलता की कहानी - संकल्प से समाधान अभियान में सीहोर जिले ने प्राप्त की उल्लेखनीय उपलब्धियां

1,12,950 में से 1,11,346 प्रकरणों का किया गया निराकरण



मीडिया ऑडिटर, सीहोर (निप्र)। मुख्यमंत्री डॉ मोहन यादव के नेतृत्व में प्रेस सारका अभियान के तहत सीहोर जिले में उल्लेखनीय उपलब्धियां प्राप्त हुई हैं। अभियान के तहत 25 मार्च तक जिले में कुल 52 शिविर आयोजित किए गए हैं, जिनमें 46 कलस्टर, 05 ब्लॉक और एक जिला स्तरीय शिविर शामिल है। इन शिविरों में शासन की 106 सेवाओं और योजनाओं से नागरिकों को लाभान्वित किया गया। अभियान के तहत जिले में अभी तक 1,12,950 आवेदन प्राप्त हुए हैं, जिनमें 1,11,346 प्रकरणों का निराकरण किया जा चुका है, जो 98.96 प्रतिशत की उल्लेखनीय उपलब्धि को दर्शाता

है। शेष रहे आवेदनों को भी शीघ्र ही निराकृत कर दिया जाएगा। राज्य में प्रति जिला औसत 81 हजार आवेदन के सापेक्ष सीहोर जिले में 37 प्रतिशत अधिक आवेदन एकत्रित किये गये हैं। इसी प्रकार प्रति जिला औसत निराकरण 80 हजार आवेदन के सापेक्ष जिला सीहोर में 38 प्रतिशत अधिक आवेदन निराकृत किये गये हैं। अभियान के अंतर्गत जिले के सभी विकासखंडों की 542 ग्राम पंचायतों एवं 158 नगरीय वार्डों को शामिल करते हुए व्यापक स्तर पर कार्य किया गया है।

प्रमुख विभागीय उपलब्धियां: अभियान के तहत जिले के विभिन्न विभागों द्वारा उल्लेखनीय कार्य किए गए हैं। सहकारिता विभाग द्वारा 25,584 किसान क्रेडिट कार्ड स्वीकृत किए गए हैं। पंचायत एवं ग्रामीण विकास विभाग द्वारा 15,545 भवन निर्माण अनुज्ञा एवं राजस्व विभाग द्वारा 11,878 खसरा/खसती प्रतिलिपियां प्रदान की गई हैं। स्वास्थ्य विभाग द्वारा 9,774 आयुष्मान कार्ड स्वीकृत किए गए हैं। सामान्य प्रशासन विभाग द्वारा हजारों की संख्या में आय, निवास एवं जाति प्रमाण-पत्र जारी किए गए हैं।

बीज संघ हाइब्रिड बीजों का उत्पादन कर किसानों को बाजार से आधी कीमत पर उपलब्ध कराएगा: मंत्री

एम.पी. के चीता बीज 'को विश्व स्तरीय ब्रांड बनाने की होगी पहलनई सीड प्रोसेसिंग यूनिट और किसानों के प्रशिक्षण पर दें विशेष ध्यान

मीडिया ऑडिटर, सीहोर (निप्र)। सहकारिता मंत्री श्री विश्वास कैलाश सारांग ने राज्य सहकारी बीज एवं विपणन संघ मर्यादित, भोपाल (बीज संघ) के संचालक मंडल की बैठक में बीज उत्पादन बढ़ाने, गुणवत्ता सुनिश्चित करने तथा किसानों को किफायती दरों पर गुणवत्तापूर्ण बीज उपलब्ध कराने के निर्देश दिए। बैठक में बताया गया कि बीज संघ द्वारा मक्का, नॉन-जीएम कपास एवं सब्जियों के हाइब्रिड बीजों का उत्पादन एवं विपणन किया जाएगा। किसानों को उच्च गुणवत्ता वाले बीज बाजार मूल्य की तुलना में लगभग आधी कीमत पर उपलब्ध कराने का लक्ष्य रखा

गया है। मंत्री श्री सारांग ने कहा कि इससे किसानों की लागत कम होगी और उत्पादन बढ़ाने में सहायता मिलेगी। मंत्री श्री सारांग ने बीज संघ के 'चीता बीज' को विश्व

स्तरीय ब्रांड के रूप में विकसित करने के निर्देश दिए। उन्होंने कहा कि इसके लिए प्रशिक्षण दिया जाए तथा प्रदेश की भौगोलिक परिस्थितियों के अनुसार बीज उत्पादन योजनाएं तैयार की जाएं। उन्होंने कहा कि बीज संघ आगामी समय में बीज उत्पादन, ब्रांडिंग, प्रसंस्करण एवं विपणन को मजबूत करते हुए किसानों को किफायती दरों पर उच्च गुणवत्ता वाले बीज उपलब्ध कराने के लक्ष्य के साथ चरण में यह कार्य गुना एवं खरगोन में प्रारंभ किया जाएगा, जिसे पैक्स एवं सहकारी समितियों के माध्यम से प्रदेश के अन्य जिलों में विस्तारित किया जाएगा। मंत्री श्री सारांग ने निर्देश दिए कि किसानों को बीज उत्पादन के लिए प्रशिक्षित किया जाए। जिन किसानों ने

बीज उत्पादन में अच्छे कार्य किया है, उनके माध्यम से अन्य किसानों को प्रशिक्षण दिया जाए तथा प्रदेश की भौगोलिक परिस्थितियों के अनुसार बीज उत्पादन योजनाएं तैयार की जाएं। उन्होंने कहा कि बीज संघ आगामी समय में बीज उत्पादन, ब्रांडिंग, प्रसंस्करण एवं विपणन को मजबूत करते हुए किसानों को किफायती दरों पर उच्च गुणवत्ता वाले बीज उपलब्ध कराने के लक्ष्य के साथ चरण में यह कार्य गुना एवं खरगोन में प्रारंभ किया जाएगा, जिसे पैक्स एवं सहकारी समितियों के माध्यम से प्रदेश के अन्य जिलों में विस्तारित किया जाएगा। मंत्री श्री सारांग ने निर्देश दिए कि किसानों को बीज उत्पादन के लिए प्रशिक्षित किया जाए। जिन किसानों ने

वर्ल्ड कप से पहले गुरजंत सिंह ने लिया संन्यास

दो बार ओलंपिक में पदक जीतने वाली भारतीय टीम का रहे हिस्सा

नई दिल्ली, एजेंसी। वर्ल्ड कप से पहले टोक्यो और पेरिस ओलंपिक में कांस्य पदक जीतने वाली भारतीय पुरुष हॉकी टीम का हिस्सा रहे फॉरवर्ड गुरजंत सिंह ने शुक्रवार (27 मार्च) को अंतरराष्ट्रीय हॉकी को अलविदा कह दिया। भारत के लिये 2017 में पदार्पण करने वाले 31 वर्ष के गुरजंत ने 130 अंतरराष्ट्रीय मैचों में 33 गोल किये। पिछले साल जून में आखिरी बार भारत के लिये खेलने वाले गुरजंत ने दिल्ली में हॉकी इंडिया सालाना पुरस्कारों के दौरान अंतरराष्ट्रीय हॉकी से संन्यास की घोषणा की। गुरजंत ने कहा, 'मैंने यहां मौजूद दिग्गजों को देखकर हॉकी खेलना शुरू किया था और उनके साथ भारत के लिये खेलने का मेरा सपना पूरा हुआ जिसे मैं कभी भूल नहीं सकूंगा। मेरा यह सफर बहुत अच्छा रहा और टोक्यो ओलंपिक में 41 साल बाद ऐतिहासिक पदक जीतने वाली टीम का हिस्सा रहा। इसके बाद पेरिस ओलंपिक 2024 में भी उसे प्रदर्शन को दोहराया। मैं बहुत खुशी और गर्व के साथ विदा ले रहा हूं।'

गुरजंत के नाम भारतीय रिकॉर्ड: गुरजंत के नाम सबसे तेज अंतरराष्ट्रीय गोल का भारतीय रिकॉर्ड भी है। उन्होंने एफआईएच प्रो लीग 2020 में नीदरलैंड के खिलाफ 13 सेकंड में गोल दागा था। उन्होंने यह भी कहा कि वह धरतू हॉकी और लीग खेलते रहेंगे, लेकिन कोचिंग के बारे में अभी सोचा नहीं है। गुरजंत ने कहा, 'मैंने पिछले जून के बाद से अंतरराष्ट्रीय हॉकी नहीं खेली है। इस साल हॉकी इंडिया लीग खेली और आगे भी खेलूंगा, लेकिन कोचिंग को लेकर अभी सोचा नहीं है।'



अर्जुन पुरस्कार से नवाजे गए

गुरजंत के साथी खिलाड़ी रहे दिग्गज गोलकीपर पीआर श्रीजेश संन्यास के बाद जूनियर टीम के कोच बने, जिसने पिछले साल वेन्यूई में एफआईएच जूनियर विश्व कप में कांस्य पदक जीता था। अमृतसर के खैलारा गांव में जन्मे गुरजंत लखनऊ में 2016 जूनियर विश्व कप विजेता टीम के सदस्य रहे थे। उन्होंने फाइनल में गोल भी दागा था। इसके अलावा वह एशियाई खेल 2023 और 2017 एशिया कप में स्वर्ण पदक जीतने वाली टीम का भी हिस्सा थे। उन्हें 2021 में अर्जुन पुरस्कार से नवाजा गया था। हॉकी इंडिया ने उन्हें पुरस्कार समारोह के दौरान सम्मानित करके पांच लाख रुपये का पुरस्कार दिया।

WWE में 12 साल बाद लौटने को तैयार दिग्गज रेसलर 2002 में ट्रिपल एच ने दी थी मात; क्या WrestleMania में होगी वापसी?



नई दिल्ली, एजेंसी। 42 का आयोजन 18 व 19 अप्रैल को होगा। इससे पहले कई बड़े सरप्राइज की उम्मीद थी फैंस जताने लगे हैं। उसी बीच एक दिग्गज रेसलर ने 12 साल बाद कंपनी में वापसी की इच्छा बताई है। उन्होंने हर बात पर विचार करने को भी कहा है। WWE में 2000 से 2010 के दशक में एक नाम बहुत गुंजा था और वह था रॉब वैन डैम का। उन्हें शॉर्ट फॉर्म में आरवीडी (RVD) के नाम से भी जाना जाता था। आरवीडी की चपलता और उनके फास्ट मूव्स अक्सर चर्चा में रहते थे। केन और आरवीडी की जोड़ी भी काफी मशहूर हुई थी। फिर 2002 में WWE Unforgiven में ट्रिपल एच ने उन्हें मात भी दी थी। 2014 में वह कंपनी से चले गए थे लेकिन अब एक इंटरव्यू में इस रेसलर ने फिर से वापसी की हुंकार भरी है। वैसे तो आरवीडी और ट्रिपल एच की रावबलरी थी लेकिन अब जब ट्रिपल एच कंपनी के चीफ कंटेन ऑफिसर हैं तो उनके कार्यकाल में कंपनी फिर से काफी अच्छा कार्य कर रही है। इस दौरान जॉन सीना, एजे स्ट्राइफ जैसे रेसलर्स की आइकॉनिक विदाई भी चर्चा का विषय रही। वहीं अब जब रेसलमेंटिया 42 का आयोजन नजदीक है तो कई दिग्गजों की वापसी की भी सुबुगाहट तेज हो गई है। उसी कड़ी में आरवीडी के ताजा इंटरव्यू ने इन अटकलों को और तेज कर दिया है।

क्या बोले रॉब वैन डैम?

TMZ Inside The Ring पॉडकास्ट में बात करते हुए रॉब वैन डैम ने कंपनी में वापसी की इच्छा जाहिर की। उन्होंने साफतौर पर कहा कि वह किसी भी बात पर विचार करने के लिए तैयार हैं। वहीं आरवीडी ने यह भी कहा कि उनका नंबर कंपनी के ऑफिसर्स के पास है, वह उनसे किसी भी बारे में बात कर सकते हैं। उन्होंने कहा कि, मैं WWE वर्ल्ड में आ रहा हूँ और वहां भी इस बारे में बात कर सकते हैं। स्ट्राइफमेंट की किसी भी खबर को आरवीडी ने खारिज किया और इस बारे में बात तक करने से इनकार कर दिया।

दिल्ली कैपिटल्स की ताकत और कमजोरी

खिताब का सूखा खत्म करने पर नजर

नई दिल्ली, एजेंसी। इंडियन प्रीमियर लीग 2026 (IPL 2026) में दिल्ली कैपिटल्स खिताब का सूखा खत्म करने उतरेगी। फ्रेंचाइजी 2008 से ही लीग का हिस्सा है। वह दिल्ली डेयरडेविल्स से दिल्ली कैपिटल्स बन गई है, लेकिन वह अब तक खिताब नहीं जीत पाई है। दिल्ली कैपिटल्स आईपीएल के 18 सीजन में केवल एक बार फाइनल खेल पाई है। 2020 में उसे मुंबई इंडियंस से हार का सामना करना पड़ा था।

आईपीएल के 19वें सीजन में अक्षर पटेल की अगुआई में दिल्ली कैपिटल्स उम्मीद करेगी कि वह इस साल 18 साल का सूखा खत्म करे। अक्षर पिछले सीजन भी टीम के कप्तान थे। शुरुआत में टीम ने अच्छे प्रदर्शन भी किया था, लेकिन बाद में प्रदर्शन इतना गिरा कि टीम प्लेऑफ तक में नहीं पहुंच पाई। दिल्ली कैपिटल्स के टीम मैनेजमेंट को अनावश्यक प्रयोग से बचना होगा।

दिल्ली कैपिटल्स की ताकत- दिल्ली कैपिटल्स की ताकत की बात करें तो बेन डेक्रेट ने आईपीएल के इस सीजन से नाम वापस ले लिया है, लेकिन इसके बाद भी टीम के पास पृथ्वी शॉ, केएल राहुल और पथुम निसांका जैसे ओपनिंग बल्लेबाज के विकल्प हैं। मध्यक्रम में ट्रिस्टन स्ट्यूब्स, आशुतोष शर्मा और डेविड मिलर जैसे खिलाड़ी हैं।

लुगी एनगिडी, कुलदीप यादव और आकिब नबी जैसे गेंदबाज हैं। ऑलराउंडर अक्षर पटेल और प्रिस यादव जैसे

खिलाड़ियों को मौजूदगी से टीम और संतुलित दिखाई देती है।

दिल्ली कैपिटल्स की कमजोरी कमजोरी की बात करें तो ऑस्ट्रेलिया के तेज गेंदबाज मिचेल स्टार्क की उपलब्धता पर संशय है। स्टार्क जैसे गेंदबाज का न होना किसी भी टीम के लिए चिंता का विषय है। दिल्ली कैपिटल्स पिछले सीजन पहले 7 में केवल दो मैच हारी थी। इसके बाद भी प्लेऑफ में नहीं पहुंच पाई थी। लगातार 4 मैच जीतने के बाद भी बदलाव के कारण संतुलित प्लेइंग 11 नहीं बन पाया। टीम मैनेजमेंट को इस गलती से बचना होगा।

दिल्ली कैपिटल्स की संभावित प्लेइंग 11 पथुम निसांका, केएल राहुल, नीतीश राणा, ट्रिस्टन स्ट्यूब्स, डेविड मिलर, अक्षर पटेल, आशुतोष शर्मा, विप्रज निगम, मिशेल स्टार्क, कुलदीप यादव, मुकेश कुमार।

इमैक्ट प्लेयर - अभिषेक पोरेल/ टी नटराजन दिल्ली कैपिटल्स स्क्वाड अक्षर पटेल (कप्तान), केएल राहुल, करुण नायर, डेविड मिलर, पथुम निसांका, साहिल पारख, पृथ्वी शॉ, अभिषेक पोरेल, ट्रिस्टन स्ट्यूब्स, समीर रिजवी, आशुतोष शर्मा, विप्रज निगम, अजय मंडल, त्रिपुराना विजय, माधव तिवारी, ऑकिब डार, नीतीश राणा, मिशेल स्टार्क, टी. नटराजन, मुकेश कुमार, दुमथा चमीरा, लुगिसानी एनगिडी, काइल जैमीसन, कुलदीप यादव।



ऑस्ट्रेलिया के घरेलू टूर्नामेंट में विवाद

'फ्री इमरान खान' लिखी टी-शर्ट पहन मैच देखने पहुंचा दर्शक

नई दिल्ली, एजेंसी। 'फ्री इमरान खान' लिखी टीशर्ट पहनने के कारण मेलबर्न में एक क्रिकेट प्रशंसक को शेफील्ड शीलड फाइनल देखने के लिए स्टेडियम में प्रवेश करने से रोक दिया गया, जिससे विवाद खड़ा हो गया। हालांकि, बाद में अधिकारियों ने इसे राजनीतिक बयान के बजाय मानवीय मुद्दा मानते हुए अपना रुख बदल लिया।

'सिडनी मॉनिंग हेराल्ड' के अनुसार सुरक्षा कर्मचारियों ने विक्टोरिया और साउथ ऑस्ट्रेलिया के बीच शेफील्ड शीलड फाइनल के पहले दिन जंक्शन ओवल में प्रवेश करने से पहले ल्यूक ब्राउन नाम के प्रशंसक से अपनी टीशर्ट छकने को कहा। सुरक्षा कर्मचारियों ने पहले तो इस संदेश को एक राजनीतिक बयान माना जो जेल में बंद पाकिस्तानी क्रिकेटर दिग्गज के बारे में लिखा हुआ था, लेकिन स्थिति की समीक्षा करने के बाद क्रिकेट ऑस्ट्रेलिया के प्रवक्ता ने कहा कि अब इस मामले को मानवीय नजरिए से देखा जा रहा है।

ब्राउन हैरान

ब्राउन ने 'सिडनी मॉनिंग हेराल्ड' से कहा, 'जब मुझे रोका गया तो मुझे काफी हैरानी हुई। मैं उनकी बात समझता हूँ कि उन्हें कई परिस्थितियों से भी निपटना होता है। इसलिए अगर वे एक आम नियम लागू करते हैं तो उनके लिए चीजें आसान हो जाती हैं।'

इमरान खान 2023 से जेल में

क्रिकेट ऑस्ट्रेलिया के एक प्रवक्ता ने इसी अखबार से कहा, 'क्रिकेट समुदाय में इमरान खान की भलाई को लेकर चिंता को देखते हुए हमारा मानना है कि यह एक मानवीय मुद्दा है और हम उसी के अनुसार कार्रवाई करेंगे।' यह घटना 14 पूर्व अंतरराष्ट्रीय क्रिकेटर कप्तानों द्वारा एक याचिका पर हस्ताक्षर करने के कुछ दिनों बाद हुई है, जिनमें सुनील गावस्कर, कपिल देव और ग्रेग चैपल जैसे दिग्गज शामिल हैं। इस याचिका में पाकिस्तानी सरकार से जेल में बंद पूर्व प्रधानमंत्री को उचित चिकित्सा देखभाल और मानवीय व्यवहार प्रदान करने का आग्रह किया गया था। इमरान खान 2023 से जेल में हैं।

चिन्नास्वामी में 10 महीने बाद मैच

बेंगलुरु-सनराइजर्स हैदराबाद मुकाबले की मौसम और पिच रिपोर्ट

नई दिल्ली, एजेंसी। इंडियन प्रीमियर लीग 2026 (IPL 2026) का पहला मैच शनिवार (28 मार्च) को रॉयल चैलेंजर्स बेंगलुरु (ऋच्छक) और सनराइजर्स हैदराबाद (ऋन्ना) के बीच खेला जाएगा। बेंगलुरु में शनिवार को मौसम साफ रहने की उम्मीद है, लेकिन चिन्नास्वामी स्टेडियम में चौके-छक्कों की बारिश देखने को मिल सकती है। इस मैदान पर खूब रन बनता है। हालांकि, बीते 10 महीने में यहाँ एक भी मैच नहीं हुआ है। आइए जानते हैं बेंगलुरु की मौसम और चिन्नास्वामी स्टेडियम की पिच रिपोर्ट की जानकारी। आरसीबी-सनराइजर्स के बीच आईपीएल 2026 का पहला मैच सेंटर पिच पर खेला जाएगा। चिन्नास्वामी स्टेडियम काफी छोट्टा है और हाई-स्कोरिंग ग्राउंड है। आरसीबी-सनराइजर्स के पास ऐसी बल्लेबाजी यूनिट है, जो बड़ा स्कोर खड़ा कर सकती है। पिछले कुछ हफ्तों से बेंगलुरु में बहुत ज्यादा गर्मी और मैच के दौरान भी मौसम में बदलाव की संभावना नहीं है।

पिच रिपोर्ट: एम चिन्नास्वामी स्टेडियम में भले ही 10 महीने से मैच न हुआ हो, लेकिन यहाँ कि पिच में कोई बदलाव नहीं हुआ है। यहाँ की पिच बल्लेबाजों के मुफीद होगी और हाई-स्कोरिंग मैच की उम्मीद है। टॉस जीतने वाली टीम के पहले गेंदबाजी कर सकती है। यहाँ चेज करना काफी आसान होता है। टी20 क्रिकेट में अब कोई भी टारगेट सुरक्षित नहीं लगा, लेकिन 200 से 220 से तक के स्कोर भी अच्छे फाइट देखने को मिल सकते हैं।

कैसा रहेगा मौसम: बेंगलुरु के मौसम के अनुमान के मुताबिक शनिवार को आसमान साफ रहेगा और सामान्य से ज्यादा गर्मी पड़ने की वजह से मौसम उमस वाला रहेगा। दिन का तापमान 32 से 34 डिग्री सेल्सियस के बीच रहेगा। शाम को तापमान 18 से 20 डिग्री सेल्सियस तक गिर जाएगा। बारिश या बूंदबांदी का अनुमान नहीं है।

तैराक मणिकांत ने स्वर्ण पदक की हैट्रिक पूरी की, छत्तीसगढ़ की अनुष्का ने दूसरा पदक जीता

मीडिया ऑडिटर, रायपुर (निप्र)। कर्नाटक के तैराक मणिकांत एल ने 200 मीटर व्यक्तिगत मेडल में शानदार प्रदर्शन करते हुए स्वर्ण पदकों की हैट्रिक पूरी की। महिला वर्ग में ओडिशा की अंजली मुंडा ने लगातार दूसरा स्वर्ण पदक अपने नाम किया। मेजबान छत्तीसगढ़ के लिए भी खुशखबरी रही, जब स्थानीय खिलाड़ी अनुष्का भगत ने महिला 200 मीटर व्यक्तिगत मेडल रेस में रजत जीतकर पदक तालिका में इजाफा किया। मणिकांत ने पहले दिन 100 मीटर ब्रेस्टस्ट्रोक और 50 मीटर बटरफ्लाइ में स्वर्ण जीतने के बाद 200 मीटर व्यक्तिगत मेडल रेस में 2:25.93 सेकंड का समय बनाकर दबदबा बनाए रखा। त्रिपुरा के रियाज त्रिपुरा 2:34.04 सेकंड के साथ दूसरे और ओडिशा के काहु सैरेन 2:36.21 सेकंड के साथ तीसरे स्थान पर रहे। महिला वर्ग में अंजली ने 2:53.82 सेकंड का समय निकालकर स्वर्ण पदक जीता। अनुष्का भगत (2:59.33) ने रजत और ओडिशा की अंजली मल्लिक (3:06.13) ने कांस्य पदक पर कब्जा जमाया।

कर्नाटक 12 पदक (आठ स्वर्ण और दो



रजत और एक कांस्य) के साथ तालिका में शीर्ष पर है, जबकि ओडिशा 14 पदक के साथ दूसरे स्थान पर है। ओडिशा स्वर्ण पदक के मामले में कर्नाटक से पीछे है। राज्य के नाम पांच स्वर्ण, एक रजत और आठ कांस्य पदक हैं। भारोत्तोलन में असम की मणिखा सोनवाल और मिजोरम के इसाक मालसॉमट्लुंगा ने चोटों के बावजूद शानदार प्रदर्शन किया। मणिखा ने

महिला 48 किग्रा वर्ग में स्नेच में 57 किग्रा और क्लीन एंड जर्क में 75 किग्रा उठाकर कुल 132 किग्रा के साथ स्वर्ण पदक जीता। ओडिशा की दीपा रानी मल्लिक 120 किग्रा के साथ रजत और अंडमान एवं निकोबार की अलास्का अलीना 116 किग्रा के साथ कांस्य पर रही। मिजोरम के इसाक मालसॉमट्लुंगा ने स्नेच में 108 किग्रा और क्लीन एंड जर्क में 130 किग्रा के साथ स्वर्ण पदक सुनिश्चित किया। बाबूलाल हेम्ब्रोम ने कुल 230 किग्रा भार उठाकर रजत पदक के साथ तालिका में झारखंड का खाता खोला। ओडिशा के सुभ्रत नाइक क्लीन एंड जर्क में 122 किग्रा उठा पाए और कुल 228 किग्रा के साथ कांस्य पदक हासिल करने में सफल रहे।

मुचोवा को हराकर गॉफ पहली बार मियामी ओपन के फाइनल में, दुनिया की नंबर 1 खिलाड़ी होगा सामना

पलोरिडा दुनिया की नंबर 4 खिलाड़ी को गॉफ पहली बार मियामी ओपन के फाइनल में पहुंच गई है। नंबर 13 सीड कैरोलिना मुचोवा को 6-1, 6-1 से हराकर मियामी की रहने वाली यह खिलाड़ी अपने छठे डब्ल्यूटीए 1000 फाइनल में पहुंचने के बाद, अपने 12वें WTA खिताब के लिए मुकाबला करेंगी। शुरुआत में एक ब्रेक गंवाने के बाद, गॉफ ने आखिरी 13 में से 12 गेम जीतकर एक घंटे 20 मिनट में जीत हासिल की, इस जीत की खास बात यह थी कि उन्होंने मुचोवा की सर्विस को छह बार ब्रेक किया।

अब वह चेक खिलाड़ी के खिलाफ छह मैचों में अजेय हैं और 2026 में दो बार उन्हें हरा चुकी है। गॉफ ने सीजन की अपनी शुरुआत के बारे में प्रेस से कहा, इस साल मेरे कुछ मैच काफी मुश्किल रहे, लेकिन यह पिछले साल से बेहतर है। मुझे लगता है कि यह सब मेरे खेल को बेहतर बनाने और उसे और मजबूत करने की कोशिश का नतीजा है और मुझे लगता है कि सुधार हो रहे हैं खासकर मेरे फोरहैंड में, मैं इस बात से खुश थी कि पूरे टूर्नामेंट में मेरा खेल कैसा रहा। शनिवार के फाइनल में गॉफ का अगला मुकाबला दुनिया की नंबर 1 खिलाड़ी आर्याना सबालेका से होगा जिन्होंने गुरुवार को दूसरे सेमीफाइनल में एलेना रायबकिना को 6-4, 6-3 से हराया था। गॉफ का सबालेका से 12 बार मुकाबला हुआ है, हाल ही में 2025 में मैड्रिड फाइनल, रोलान्दो फाइनल और डब्लूडब्लू फाइनल रियाद ग्रुप स्टेज में; जिसमें फॉर्स में हुए मुकाबले में अमेरिकी खिलाड़ी गॉफ ने जीत हासिल की थी। सबालेका और गॉफ के बीच टूर-टैवल पर अब तक 12 मुकाबले हुए हैं, जिनमें दोनों ने 6-6 जीत हासिल की है।



नृत्य में श्रीराम का चरित्र वर्णन, तो भक्ति संगीत से राममयी हुआ वातावरण पावन भरत घाट चित्रकूट पर 'प्राकट्य पर्व' सम्पन्न

मीडिया ऑडिटर, सतना (निप्र)। मध्यप्रदेश शासन संस्कृति विभाग द्वारा जिला प्रशासन सतना के सहयोग से भरत घाट चित्रकूट में श्रीरामनवमी के पावन अवसर पर एक दिवसीय 'प्राकट्य पर्व' का आयोजन शुरुवार को किया गया। मध्यप्रदेशके सुविख्यात कलाकारोंने विविध कलाशिल्पों में श्रीराम की महिमा को आकर्षक ढंग से प्रस्तुत कर प्राचीन एवं पवित्र घाट को दिव्यता से आलोकित कर दिया। इस अवसर पर पहली प्रस्तुति बघेली लोकगायन की रही, जिसे सुश्री रंजना मिश्रा एवं साथी, मऊंजल ने प्रस्तुत किया। उन्होंने प्रस्तुति का प्रारंभ गणेश वंदना गणपति आन पधारो गीत के साथ किया। इसके बाद श्रीराम जन्म का सोहर गीत प्रस्तुत किया। अगले क्रम में बधाई



गीत जन्मे हे राम रघुराईया बरुआ गीत मोरे राम रिसाने जाय, फुलवारी सीता राम मिलन गीत देख कर राम जी को जनक नंदनी, जेवनार वेलन हाई एजी राजा जनक जी के चढ़ा रे करहवा, भोजन गीत जै बोलो सीता राम जनक मंदिर गैलहाई गीत मोरे राम के कोमल गीत ककड़ गड जैहै वनवास गीत वन का चले रघुराई की कोई समुझाई एवं अंत में मृग वध गीत सोक

मृगा मरण को चले भगवान सीता को छोड़े पंचवटी से प्रस्तुति को विराम दिया। अगली प्रस्तुति में श्रीराम की महिमा को नृत्यनाटिका के माध्यम से प्रस्तुत किया गया। डॉ. तरुणा सिंह एवं साथी, ग्वालियर द्वारा श्रीराम केन्द्रित नृत्य नाटिका को प्रस्तुति दी गई। उन्होंने सर्वप्रथम नृत्य के माध्यम से राम चरित्र का वर्णन किया जिसमें उनका मर्यादित आचरण विनम्रता

एवं महानता शामिल थी। इसके बाद एकल नृत्य नाटिका अहिल्या उद्धार, शबरी, द्रौपदी वरुहरण इत्यादि को जीवंत कर दिया अंत में हनुमान चालीसा के साथ नृत्यनाटिका का समापन हो गया। कार्यक्रम की अंतिम प्रस्तुति सुविख्यात भजन गायक शर्मा बंधु, उज्जैन की रही। दुनिया भर में अपने भजनों के लिए विख्यात शर्मा बंधुओं ने चित्रकूट के पवित्र



घाट को अपने भजनों से राममय कर दिया। उन्होंने सर्वप्रथम प्रभु श्री राम जन्म का गीत सुनाया, जिसके बोल गाओ गाओ रे बधाई सब मिलके, आया जन्म दिन रघुवर का थे। इसके बाद रामचंद्र पालु भजनम हरण भव भय दारुन... जैसा लोकप्रिय भजन मधुर आवाज में आकर्षक ढंग से प्रस्तुत किया। अगले क्रम में रुचिर रसना तू राम राम क्यों ना रतत..... हनुमान

जी, कभी मेरे घर भी पधारो3., भोले बाबा तव शरणम, जय महाकालेश्वर तव शरणम...., कण कण में मेरे राम, जो भजे वो जाने3. एवं अंत में जिसको राम नाम रटना पसंद है उसको हर घड़ी आनंद ही आनंद है.... प्रस्तुत कर विराम दिया। शर्मा बंधुओं में राजीव शर्मा, पंडित मुकेश शर्मा, पंडित शैलेश शर्मा एवं पंडित मिथिलेश शर्मा ने प्रस्तुति दी।

ब्लैक में 200 रुपये लीटर बिक रहा पेट्रोल पालदेव में मुनाफाखोरी वीडियो

मीडिया ऑडिटर, सतना (निप्र)। पेट्रोल-डीजल की किल्लत के बीच मुनाफाखोरी के मामले सामने आ रहे हैं। चित्रकूट क्षेत्र के पालदेव में पेट्रोल 200 रुपये प्रति लीटर तक बेचा जा रहा है। एक वीडियो सामने आया है, जिसमें यह दावा किया गया है कि स्थानीय विक्रेता पेट्रोल की कमी का फायदा उठा रहे हैं। जानकारी के अनुसार, सामान्य कीमत से लगभग 90 रुपये प्रति लीटर अधिक वसूली की जा रही है। पेट्रोल की बढ़ती मांग के कारण ऐसी स्थिति उत्पन्न हुई है, जिससे आम लोगों को परेशानी का सामना करना पड़ रहा है। स्थानीय निवासियों का कहना है कि आवश्यकता के चलते उन्हें महंगे दामों पर पेट्रोल खरीदने के लिए प्रमोन्न होना पड़ रहा है। ग्रामीण और आंचलिक क्षेत्रों में स्थिति अधिक गंभीर है, जहां वैकल्पिक



व्यवस्थाओं के अभाव में लोग इन अवैध विक्रेताओं से खरीद रहे हैं पिछले कुछ दिनों से सतना जिले और आसपास के इलाकों में पेट्रोल-डीजल की मांग में अचानक वृद्धि हुई है। कई पेट्रोल पंपों पर स्टॉक खत्म होने की खबरें भी सामने आई हैं, जिससे आपूर्ति में बाधा उत्पन्न हुई है लोगों का मानना है कि यदि ऐसे अवैध कारोबारियों पर समय रहते निवासियों का कठोर स्थिति और बिगड़ सकती है। प्रशासन से अपेक्षा है कि वह आपूर्ति व्यवस्था को दुरुस्त करे और मुनाफाखोरी करने वालों के खिलाफ कड़ी कार्रवाई सुनिश्चित करे।

स्कूलों में ही बनेंगे और अपडेट होंगे आधार कार्ड

मीडिया ऑडिटर, सतना (निप्र)। राज्य शिक्षा केन्द्र, स्कूल शिक्षा विभाग मध्यप्रदेश द्वारा भारतीय विशिष्ट पहचान प्राधिकरण (यूआईडीएआई) के सहयोग से प्रदेश के स्कूलों में विद्यार्थियों की सुविधा के लिए शिवालयों के लिए आधार, अब विद्यालय के द्वार शिवालय का अगला चरण एक अप्रैल से शुरू किया जा रहा है। इस पहल का उद्देश्य विद्यार्थियों को उनके विद्यालय परिसर में ही आधार से संबंधित सेवाएं प्राप्त कराना है, जिससे उन्हें नामांकन और अपडेट के लिए अलग से कहीं जाने की आवश्यकता न पड़े। यह कार्यक्रम 18 अगस्त से 31 अक्टूबर 2025 के बीच दो चरणों में आयोजित किया जा चुका है, जिसमें बड़ी संख्या में विद्यार्थियों को लाभ मिला था। भारतीय विशिष्ट पहचान प्राधिकरण एवं स्कूल शिक्षा

विभाग द्वारा विद्यार्थियों के लंबित बायोमेट्रिक अपडेट को पूर्ण करने के उद्देश्य से शिवालयों के लिए आधार अब स्कूल के द्वार शिवालय का अगला चरण प्रारंभ किया जा रहा है। यह अभियान 1 अप्रैल से प्रारंभ होकर 15 मई 2026 तक संचालित किया जाएगा जिसके अंतर्गत विद्यार्थियों को विद्यालय स्तर पर ही आधार से संबंधित सेवाओं का लाभ उपलब्ध कराया जाएगा। आधार शिविरों के कुशल संचालन के लिए लगभग 500 से अधिक ऑपरेटर्स का चयन किया गया है। इसके साथ ही इस संबंध में शालाओं के प्रधानाध्यापकों को निर्देशित भी किया गया है कि वे यूआईआईएसई-एक्स पोर्टल से उन विद्यार्थियों की सूची अद्यतन कर लें जिनके आधार में एमबीयू पेंडिंग हैं।

कुत्तों के झुंड ने सांभर के बच्चे का शिकार किया चौबेपुर में घटना, वन अमला मौके पर



खेतों में काम कर रहे ग्रामीणों ने सांभर को बचाने का प्रयास किया, जिससे कुत्ते भाग गए। हालांकि, सांभर गंभीर रूप से घायल हो चुका था। ग्रामीणों की सूचना पर वन विभाग की टीम मौके पर पहुंची, लेकिन तब तक सांभर की मौत हो चुकी थी। वन विभाग ने सांभर के शव को कब्जे में लेकर जांच शुरू कर दी है। रेंजर अभिषेक मिश्रा ने घटना की पुष्टि की। रिहायशी इलाके के पास वन्यजीव के शिकार की इस घटना से स्थानीय लोगों में वन्यजीव सुरक्षा को लेकर चिंता बढ़ गई है। वन अमला ग्रामीणों के बचाने दर्ज कर पंचनामा तैयार कर रहा है और मृत सांभर के अंतिम संस्कार की तैयारी कर रहा है।

खेतों में काम कर रहे ग्रामीणों ने सांभर को बचाने का प्रयास किया, जिससे कुत्ते भाग गए। हालांकि, सांभर गंभीर रूप से घायल हो चुका था। ग्रामीणों की सूचना पर वन विभाग की टीम मौके पर पहुंची, लेकिन तब तक सांभर की मौत हो चुकी थी। वन विभाग ने सांभर के शव को कब्जे में लेकर जांच शुरू कर दी है। रेंजर अभिषेक मिश्रा ने घटना की पुष्टि की। रिहायशी इलाके के पास वन्यजीव के शिकार की इस घटना से स्थानीय लोगों में वन्यजीव सुरक्षा को लेकर चिंता बढ़ गई है। वन अमला ग्रामीणों के बचाने दर्ज कर पंचनामा तैयार कर रहा है और मृत सांभर के अंतिम संस्कार की तैयारी कर रहा है।

बोर्ड परीक्षा में उत्कृष्ट प्रदर्शन कर छात्रों ने एस.एम. राज सिंह कॉन्वेंट एवं समावेशी स्कूल का नाम किया रोशन

सफल विद्यार्थियों ने कड़ी मेहनत और मार्गदर्शन का दिया श्रेय

मीडिया ऑडिटर, सतना (निप्र)। एस.एम. राज सिंह कॉन्वेंट और समावेशी विद्यालय, गिरिजापुर में सत्र 2025-26 के बोर्ड परीक्षा परिणाम घोषित होते ही विद्यालय में खुशी का माहौल छा गया। विद्यार्थियों ने शानदार प्रदर्शन कर विद्यालय का नाम गौरवान्वित किया। कक्षा 5वीं के परिणाम में अंश प्रताप सिंह ने 86.25% अंक प्राप्त कर प्रथम स्थान प्राप्त किया, जबकि शिवेंद्र पाल ने 83.25% अंक के साथ द्वितीय और राज साहू ने 76.5% अंक के साथ तृतीय स्थान हासिल किया। इसके अलावा, अंशिका प्रजापति ने 73.25% के साथ



चतुर्थ और अंशिका कुशवाहा ने 71.75% अंक के साथ पांचवां स्थान प्राप्त किया। कक्षा 8वीं के परिणाम में अर्पिता प्रजापति ने 80.5% अंक प्राप्त कर प्रथम स्थान प्राप्त किया। रागिनी सिंह पटेल ने 76% के साथ द्वितीय स्थान और अनुज पटेल ने 72.83% के साथ

तृतीय स्थान हासिल किया। सभी सफल विद्यार्थियों ने अपनी सफलता का श्रेय अपने शिक्षकों के मार्गदर्शन, माता-पिता के सहयोग और अपनी कड़ी मेहनत को दिया। विद्यालय परिवार ने सभी विद्यार्थियों को बधाई दी और उनके उज्ज्वल भविष्य की

कामना की। विद्यालय प्रबंधन के अनुसार, यह सफलता विद्यार्थियों की लगन और शिक्षकों की मेहनत का परिणाम है, जो अन्य विद्यार्थियों के लिए प्रेरणा बनेगी। इस अवसर पर विद्यालय के शिक्षक-शिक्षिकाएं, प्रबंधन और अन्य कर्मचारी भी उपस्थित रहे।

नाले की जमीन पर बन रही दुकान का कब्जा हटाया

15 लाख की जमीन खाली कराई, गांजा तस्कर के कर रहे थे अतिक्रमण

मीडिया ऑडिटर, सतना (निप्र)। जिले के नागौद थाना क्षेत्र के पिथौराबाद में प्रशासन ने नाले की सरकारी जमीन पर किए जा रहे अवैध निर्माण को ध्वस्त कर दिया। शुरुवार दोपहर 12 बजे से शुरू हुई यह कार्रवाई शाम 4 बजे तक चली। इस दौरान करीब 15 लाख रुपये बाजार मूल्य की जमीन को अतिक्रमण मुक्त कराया गया। यह अवैध निर्माण प्रदीप जायसवाल और रामू कोल द्वारा किया जा रहा था। हालांकि, स्थानीय लोगों के अनुसार, पूरा निर्माण दबंग प्रदीप जायसवाल करवा रहा था और रामू कोल को उसके दबाव में अपना निर्माण बताना पड़ रहा था। अधिकारियों द्वारा पूछताछ करने पर रामू कोल मौके से चला गया। स्थानीय लोगों ने बताया कि इस जमीन पर शराब की दुकान खोलने के लिए कब्जा किया जा रहा था। जानकारी के अनुसार, कलेक्टर को शिकायत मिली थी कि पिथौराबाद में गांजा तस्कर जस्सा के परिजनों



द्वारा नाले और सरकारी जमीन पर अवैध निर्माण किया जा रहा है। कलेक्टर ने मामले को जांच के लिए एसडीएम उचेहरा सुमेश द्विवेदी को निर्देश दिए। जांच में सरकारी जमीन पर अवैध निर्माण की पुष्टि हुई, जिसके बाद तहसीलदार ज्योति पटेल ने प्रदीप जायसवाल और रामू कोल को बेदखली का नोटिस जारी किया था। नोटिस के बावजूद कब्जा नहीं हटाने पर शुरुवार को प्रशासन की टीम अतिक्रमण हटाने पहुंची। प्रदीप के स्थानीय खौफ के कारण कोई भी स्थानीय व्यक्ति जेसीबी देने को तैयार नहीं था, जिसके

बाद प्रशासन ने नागौद से जेसीबी मंगवाई। एसडीएम सुमेश द्विवेदी ने बताया कि अतिक्रमणों ने नाले की जमीन के साथ ही 40 गुणा 70 वर्ग फीट सरकारी जमीन पर भी कब्जा कर रखा था उन्होंने यहां दीवार खड़ी करके बड़े पैमाने पर मिट्टी भी भरवाई थी इसके ऊपर का निर्माण किया जाना था दीवार गिरवा दी गई। बड़े पैमाने पर खराबई गई मिट्टी को स्थल से हटवा कर पंचायत के कब्जे में दे दिया गया है। इसके अलावा एक घर के पीछे किए जा रहे अवैध निर्माण को भी ढहा दिया गया है।

भगवा रंग में रंगा, श्रीराम मनोहारी रथ पर निकले 108 झांकियों में दिखी भारतीय संस्कृति



मीडिया ऑडिटर, सतना (निप्र)। रामनवमी के अवसर पर सतना में भगवान श्रीराम की 22वीं भव्य शोभायात्रा निकाली गई। हिंदू पर्व समन्वय समिति के तत्वावधान और सर्व समाज के सहयोग से शुरुवार को आयोजित इस यात्रा में पूरा शहर 'जय श्रीराम' के उद्घोष से गुंज उठा। शोभायात्रा का शुभारंभ शाम 5 बजे सिटी कोतवाली स्थित गुरुनानक दरबार से हुआ। संत समाज ने भगवान श्रीराम की विधिवत पूजा-अर्चना और आरती की। सोहावल बड़ा अखाड़ा से ऋतुपुत्र जी के नेतृत्व में 11 सदस्यीय बटुक दल ने वेद मंत्रोच्चारण और शंखध्वनि की, जिससे वातावरण आध्यात्मिक हो गया। यात्रा में 'राम जी की निकली सवारी...'

जैसे भक्ति गीतों पर कलाकारों ने प्रस्तुतियां दीं। शोभायात्रा में सबसे आगे श्रीराम जागरण रथ था, जिसके पीछे भगवा ध्वज लहराते युवा चल रहे थे। वीर शिवाजी, महाराणा प्रताप और रानी लक्ष्मीबाई के स्वरूप में सजे घुड़सवारों ने शौर्य का प्रदर्शन किया। मातृशक्तियों की कलश यात्रा, संगीत रथ, बौद्ध पाटी और वेदपाटी बटुक दल भी शोभायात्रा का हिस्सा थे। नगर के विभिन्न सामाजिक संगठनों द्वारा प्रस्तुत 108 झांकियां आकर्षण का केंद्र रहीं। इन झांकियों में धार्मिक, सामाजिक और राष्ट्रीय एकता के संदेश स्पष्ट रूप से प्रदर्शित हुए। भगवा ध्वज के साथ राष्ट्रीय ध्वज की उपस्थिति ने सामाजिक सद्भाव को दर्शाया।

रामनवमी शोभायात्रा में चलित रक्तदान बना आकर्षण का केंद्र राकेश गाजरानी ने पहली बार रक्तदान कर किया प्रेरित

मीडिया ऑडिटर, सतना (निप्र)। श्री रामनवमी के अवसर पर आयोजित शोभायात्रा में इस बार सिन्धु विकास समिति की रक्तदान की अनूठी झांकी ने दर्शकों का ध्यान आकर्षित किया। समाजसेवा का संदेश देती इस झांकी ने न केवल लोगों को जागरूक किया, बल्कि मौके पर ही कई लोगों को रक्तदान के लिए प्रेरित भी किया। झांकी की प्रेरणा से प्रेम नगर निवासी राकेश गाजरानी ने पहली बार रक्तदान किया। समिति के अध्यक्ष विनोद गेलानी ने बताया कि चलित रक्तदान की शुरुआत महापौर योगेश ताम्रकार, ब्रह्मकुमारी आश्रम की रानी दीदी, लॉयंस क्लब के पूर्व गवर्नर सुधीर जैन, हिंदू पर्व समन्वय समिति के रमेश जैन जी और रोटी क्लब से ललित खुराना की गरिमामय उपस्थिति में हुई। इस दौरान संत मोतीराम आश्रम के भाई प्रह्लाद जी एवं संतधाम आश्रम के ओमप्रकाश उदासीनी जी ने स्वयं रक्तदान कर इस सेवा को शुरुआत की। चलित रक्तदान सेवा में ब्लड



कलेक्शन वैन से सर्वत लालवानी रवि तोलवानी और रवि हरचंद्रानी ने भी रक्तदान किया। झांकी के साथ चल रहे रक्तदान अभियान में विभिन्न वर्गों के लोग युवा और महिलाएं बड़े-चढ़कर हिस्सा लेने के लिए उत्साहित थे। इस पहल का उद्देश्य समाज में रक्तदान के प्रति जागरूकता बढ़ाना और आवश्यक मरीजों के लिए रक्त की उपलब्धता सुनिश्चित करना

था। कार्यक्रम के अंत में सभी रक्तदाताओं का सम्मान किया गया और उनका धन्यवाद करते हुए भविष्य में समाज सेवा के कार्यों में सहयोग की अपील की गई इस अवसर पर संरक्षक गोपी गेलानी, मनोहर डिगवानी, ज्ञान खटवानी, घनश्याम मंधारानी, संजय वाधवानी, दिलीप सोनी, महेश रावतानी और अन्य प्रमुख लोग उपस्थित रहे।

भआविर्भाव समारोह में सजी श्रीराममहिमा, श्रीरामजानकी मंदिर, बड़ा अखाड़ा में नृत्य नाटिका का आयोजन

मीडिया ऑडिटर, मैहर (निप्र)। रामचंद्र पथ गमन न्यास, संस्कृति विभाग म.प्र. शासन द्वारा श्रीरामनवमी के पावन पर्व पर कलानुशा सनों में श्रीरामचंद्र की महिमा केन्द्रित आविर्भाव समारोह का आयोजन 27 मार्च 2026 को सायं 6.30 बजे से श्रीरामजानकी मंदिर बड़ा अखाड़ा मैहर में किया गया। जिला प्रशासन मैहर के सहयोग से आयोजित इस सांस्कृतिक संस्था में भारतीय जनमानस के आराध्य प्रभु श्रीरामचंद्र के आदर्श, करुणा, मर्यादा और लोकमंगलकारी स्वरूप को विविध कलानुशासनों के माध्यम से सजीव किया गया। श्रद्धा, भक्ति और सांस्कृतिक अभिव्यक्तियों के अनुपम संगम ने पूरे वातावरण को राममय बना



दिया। समारोह का शुभारंभ रीवा की बघेली लोकगायिका सुश्री शिवानी पाण्डेय एवं उनके साथी कलाकारों की मधुर प्रस्तुति से हुआ। लोकधारा से ओत-प्रोत उनके गायन में अंचल की माटी की सोंधी सुगंध और भक्ति की

आत्मीयता का सुंदर समन्वय दृष्टिगोचर हुआ। उन्होंने देवीगीत आलारी निमिया के डाली, परी रेखुलना... से मंगलाचरण करते हुए श्रोताओं को भा वलोक में प्रवेश कराया। इसके पश्चात सोहर गीत धन धन नगर अयोध्या...



नहछू गीत कोया न सगरा खनामम... बधाई गीत बाजी-बाजी रे बधुडुगों बड़ी दूर... परछन बियाही लाए रघुवर जानकी का... चौती गीत खेलत राम, बोका इयाँ हो रामा... भगत गीत ऊंची मेडुलिया मीं मइया

विराजी... गाकर अपनी वाणी को विराम दिया। कार्यक्रम की अगली कड़ी में सुश्री सपनानामदेव दुबे एवं उनके दलद्वारा कथक शैली में प्रस्तुत श्रीरामकथा नृत्य नाटकाने दर्शकों को मंत्रमुग्ध कर दिया। नृत्य,

अभिनय और भावाभिव्यक्ति के सशक्त संयोजन से सजी इस प्रस्तुति में मर्यादा पुरुषोत्तम श्रीराम के जीवन प्रसंगों को सौंदर्यपूर्ण ढंग से मंचित किया गया। भये प्रकट कृपाला दीनदयाला... एवं दुमक चलत रामचंद्र... जैसे पदों के माध्यम से बाल लीलाओं का मनोहारी चित्रण किया गया, जिसमें तीनों माताओं का वात्सल्य भाव अत्यंत मार्मिकरूप में अभिव्यक्त हुआ। कहरवा एवं रुपक ताल मैनबद्ध इस प्रस्तुति ने शास्त्रीयता और भावप्रवणताका सुंदर संतुलन प्रस्तुत किया। द्वितीय चरण में पुष्पवाटिका प्रसंग को दादरा ताल में राम को देखकर श्री जनक नंदिनी... गीत पर अत्यंत कोमल भावों के साथ प्रस्तुत किया गया।